

Argonautika 1

- [1] ἀρχόμενος σέο, Φοῖβε, παλαιγενέων κλέα φωτῶν
[2] μνήσομαι, οἱ Πόντοιο κατὰ στόμα καὶ διὰ πέτρας
[3] Κυανέας βασιλῆος ἐφημοσύνη Πελίας
[4] χρύσειον μετὰ κῶας ἐύζυγον ἤλασαν Ἀργῶ.
[5] τοῖην γὰρ Πελὶς φάτιν ἔκλυεν, ὥς μιν ὀπίσσω
[6] μοῖρα μένει στυγερή, τοῦδ' ἀνέρος, ὅντιν' ἴδοιτο
[7] δημόθεν οἰοπέδιλον, ὑπ' ἐννεσίησι δαμῆναι.
[8] δηρὸν δ' οὐ μετέπειτα τετὴν κατὰ βᾶξιν Ἰήσων
[9] χειμερίοιο ῥέεθρα κιῶν διὰ ποσσὶν Ἀναύρου
[10] ἄλλο μὲν ἐξεσάωσεν ὑπ' ἰλύος, ἄλλο δ' ἐνερθεν
[11] κάλλιπεν αὖθι πέδιλον ἐνισχόμενον προχοῇσιν.
[12] ἴκετο δ' ἐς Πελίην αὐτοσχεδὸν ἀντιβολήσων
[13] εἰλαπίνης, ἣν πατρὶ Ποσειδάωνι καὶ ἄλλοις
[14] ῥέζε θεοῖς, Ἥρης δὲ Πελασγίδος οὐκ ἀλέγιζεν.
[15] αἶψα δὲ τόνγ' ἐσιδὼν ἐφράσσατο, καὶ οἱ ἄεθλον
[16] ἔντυε ναυτιλίας πολυκηδέος, ὅφρ' ἐνὶ πόντῳ
[17] ἦε καὶ ἄλλοδαποῖσι μετ' ἀνδράσι νόστον ὀλέσσει.
[18] νῆα μὲν οὖν οἱ πρόσθεν ἐπικλείουσιν ᾠδοὶ
[19] Ἄργον Ἀθηναίης καμέειν ὑποθημοσύνησιν.
[20] νῦν δ' ἂν ἐγὼ γενεήν τε καὶ οὔνομα μυθησαίμην
[21] ἡρώων, δολιχῆς τε πόρους ἀλός, ὅσσα τ' ἔρεξαν
[22] πλαζόμενοι· Μοῦσαι δ' ὑποφήτορες εἶεν ᾠοδῆς.
[23] πρῶτά νυν Ὀρφέος μνησώμεθα, τὸν ῥά ποτ' αὐτὴ
[24] Καλλιόπη Θρηίκι φατίζεται εὐνηθεῖσα
[25] Οἰάγρῳ σκοπιῆς Πιμπληίδος ἄγχι τεκέσθαι
[26] αὐτὰρ τὸν γ' ἐνέπουσιν ἀτειρέας οὔρεσι πέτρας
[27] θέλξαι ᾠοδῶν ἐνοπῇ ποταμῶν τε ῥέεθρα.
[28] φηγοὶ δ' ἀγριάδες, κείνης ἔτι σήματα μολπῆς,
[29] ἀκτῆς Θρηικίης Ζώνης ἔπι τηλεθόωσαι
[30] ἐξεῖς στιχόωσιν ἐπήτριμοι, ἃς ὃ γ' ἐπιπρὸ
[31] θελγομένας φόρμιγγι κατήγαγε Πιερίηθεν.
[32] Ὀρφέα μὲν δὴ τοῖον ἐὼν ἐπαρωγὸν ἀέθλων
[33] Αἰσονίδης Χείρωνος ἐφημοσύνησι πιθήσας
[34] δέξατο, Πιερίη Βιστωνίδι κοιρανέοντα.
[35] ἤλυθε δ' Ἀστερίων αὐτοσχεδόν, ὃν ῥα Κομήτης
[36] γείνατο δινήεντος ἐφ' ὕδασι Λαπιδανοῖο,
[37] Πειρεσιᾶς ὄρεος Φυλληίου ἀγχόθι ναίων,
[38] ἔνθα μὲν Ἀπιδανός τε μέγας καὶ δῖος Ἐνιπεὺς
[39] ἄμφω συμφορέονται, ἀπόπροθεν εἰς ἓν ἰόντες.
[40] Λάρισαν δ' ἐπὶ τοῖσι λιπῶν Πολύφημος ἵκανεν
[41] Εἰλατίδης, ὃς πρὶν μὲν ἐρισθενέων Λαπιθᾶων,
[42] ὀππότε Κενταύροις Λαπίθαι ἐπὶ θωρήσσοντο,
[43] ὀπλότερος πολέμιζε· τότε αὖ βαρύθεσκέ οἱ ἦδη
[44] γυῖα, μένεν δ' ἔτι θυμὸς ἀρήιος, ὥς τὸ πάρος περ.
[45] οὐδὲ μὲν Ἴφικλος Φυλάκῃ ἐνὶ δηρὸν ἔλειπτο,
[46] μήτρως Αἰσονίδαο· κασιγνήτην γὰρ ὅπυιεν
[47] Αἴσων Ἀλκιμέδην Φυλακηίδα· τῆς μιν ἀνώγει
[48] πηοσύνη καὶ κῆδος ἐνικρινθῆναι ὁμίλῳ.
[49] οὐδὲ Φεραῖς Ἄδμητος εὐρρήνεσσιν ἀνάσσω

[50] μίμνεν ὑπὸ σκοπιῇν ὄρεος Χαλκωδονίοιο.
[51] οὐδ' Ἀλόπη μίμνον πολυλήιοι Ἑρμείας
[52] υἱέες εὖ δεδαῶτε δόλους, Ἑρυτος καὶ Ἐχίων,
[53] τοῖσι δ' ἐπὶ τρίτατος γνωτὸς κίε νισσομένοισιν
[54] Αἰθαλίδης· καὶ τὸν μὲν ἐπ' Ἀμφρυσσοῖο ῥοῇσιν
[55] Μυρμιδόνος κούρη Φθιάς τέκεν Εὐπολέμεια·
[56] τῷ δ' αὖτ' ἐκγεγάτην Μενετηίδος Ἀντιανείρης.
[57] ἤλυθε δ' ἀφνειὴν προλιπὼν Γυρτῶνα Κόρωνος
[58] Καινείδης, ἐσθλὸς μὲν, ἐοῦ δ' οὐ πατρὸς ἀμείνων.
[59] Καινέα γὰρ ζῶόν περ ἔτι κλείουσιν αἰοῖδοι
[60] Κενταύροισιν ὀλέσθαι, ὅτε σφέας οἶος ἀπ' ἄλλων
[61] ἦλ' ἀριστήων· οἱ δ' ἔμπαλιν ὀρμηθέντες
[62] οὔτε μιν ἐγκλῖναι προτέρω σθένον, οὔτε δαΐξαι·
[63] ἀλλ' ἄρρηκτος ἄκαμπτos ἐδύσετο νειόθι γαίης,
[64] θεινόμενος στιβαρῇσι καταίγδην ἐλάτησιν.
[65] ἤλυθε δ' αὖ Μόψος Τιταρήσιος, ὃν περὶ πάντων
[66] Λητοίδης ἐδίδαξε θεοπροπίας οἰωνῶν·
[67] ἥδ' καὶ Εὐρυδάμας Κτιμένου πάϊς· ἄγχι δὲ λίμνης
[68] Ξυνιάδος Κτιμένην Δολοπηίδα ναιετάασκεν.
[69] καὶ μὴν Ἄκτωρ υἱὰ Μενοίτιον ἐξ Ὀπόεντος
[70] ὤρσεν, ἀριστήεσσι σὺν ἀνδράσιν ὄφρα νέοιτο.
[71] εἶπετο δ' Εὐρυτίων τε καὶ ἀλκῆεις Ἑρυβώτης,
[72] υἱὲς ὁ μὲν Τελέοντος, ὁ δ' Ἴρου Ἀκτορίδαο·
[73] ἦτοι ὁ μὲν Τελέοντος ἐυκλειῆς Ἑρυβώτης,
[74] Ἴρου δ' Εὐρυτίων. σὺν καὶ τρίτος ἦεν Οἰλεύς,
[75] ἔξοχος ἡνορέην καὶ ἐπαΐξαι μετόπισθεν
[76] εὖ δεδαῶς δῆοισιν, ὅτε κλίνωσι φάλαγγας.
[77] αὐτὰρ ἀπ' Εὐβοίης Κάνθος κίε, τὸν ῥα Κάνηθος
[78] πέμπεν Ἀβαντιάδης λεληγμένον· οὐ μὲν ἔμελλεν
[79] νοστήσειν Κήρινθον ὑπότροπος· αἰσα γὰρ ἦεν
[80] αὐτὸν ὁμῶς Μόψον τε δαήμονα μαντοσυνάων
[81] πλαγχθέντας Λιβύης ἐνὶ πείρασι δηωθῆναι,
[82] ὥς οὐκ ἀνθρώποισι κακὸν μήκιστον ἐπαυρεῖν,
[83] ὁππότε κάκείνους Λιβύῃ ἐνὶ ταρχύσαντο,
[84] τόσσον ἐκάς Κόλχων, ὅσσον τέ περ ἡελίοιο
[85] μεσσηγὺς δύσιές τε καὶ ἀντολαὶ εἰσορόωνται.
[86] τῷ δ' ἄρ' ἐπὶ Κλυτίος τε καὶ Ἴφιτος ἡγερέθοντο,
[87] Οἰχαλῆς ἐπίουροι, ἀπηνέος Εὐρύτου υἱες,
[88] Εὐρύτου, ᾧ πόρε τόξον Ἐκηβόλος· οὐδ' ἀπόνητο
[89] δωτίνης· αὐτῷ γὰρ ἐκὼν ἐρίδηνε δοτῆρι.
[90] τοῖσι δ' ἐπ' Αἰακίδαί μετεκίαθον· οὐ μὲν ἄμ' ἄμφω,
[91] οὐδ' ὁμόθεν· νόσφιν γὰρ ἀλευάμενοι κατένασθεν
[92] Αἰγίνης, ὅτε Φῶκον ἀδελφεὸν ἐξενάριξαν
[93] ἀφραδίῃ. Τελαμῶν μὲν ἐν Ἀτθίδι νάσσατο νήσῳ·
[94] Πηλεὺς δὲ Φθίῃ ἐνὶ δώματα ναῖε λιασθεῖς.
[95] τοῖς δ' ἐπὶ Κεκροπίηθεν ἀρήιος ἤλυθε Βούτης,
[96] παῖς ἀγαθοῦ Τελέοντος, εὐμμελῆς τε Φάληρος.
[97] Ἄλκων μιν προέηκε πατὴρ ἐός· οὐ μὲν ἔτ' ἄλλους
[98] γήραος υἱᾶς ἔχεν βιότοιο τε κηδεμονῆας.
[99] ἀλλὰ ἐ τηλύγετόν περ ὁμῶς καὶ μοῦνον ἔοντα
[100] πέμπεν, ἵνα θρασέεσσι μεταπρέποι ἡρώεσσιν.
[101] Θησέα δ' ,ὃς περὶ πάντα Ἑρεχθείδας ἐκέκαστο,

[102] Ταιναρίην αἰδηλος ὑπὸ χθόνα δεσμὸς ἔρυκεν,
[103] Πειρίθω ἐσπόμενον κοινὴν ὁδόν· ἧ τέ κεν ἄμφω
[104] ῥήϊτερον καμάτοιο τέλος πάντεσσιν ἔθεντο.
[105] Τίφυς δ' Ἀγνιάδης Σιφαέα κάλλιπε δῆμον
[106] Θεσπιέων, ἐσθλὸς μὲν ὀρινόμενον προδαῖναι
[107] κῦμ' ἄλδος εὐρείης, ἐσθλὸς δ' ἀνέμοιο θυέλλας
[108] καὶ πλόον ἠελίῳ τε καὶ ἀστέρι τεκμήρασθαι.
[109] αὐτὴ μιν Τριτωνὶς ἀριστῆων ἐς ὄμιλον
[110] ὤρσεν Ἀθηναίη, μετὰ δ' ἤλυθεν ἐλδομένοισιν.
[111] αὐτὴ γὰρ καὶ νῆα θοὴν κάμε· σὺν δέ οἱ Ἄργος
[112] τεῦξεν Ἀρεστορίδης κείνης ὑποθημοσύνησιν.
[113] τῷ καὶ πασάων προφερεστάτῃ ἔπλετο νηῶν,
[114] ὄσσαι ὑπ' εἰρεσίῃσιν ἐπειρήσαντο θαλάσσης.
[115] Φλίας δ' αὖτ' ἐπὶ τοῖσιν Ἀραιθυρέηθεν ἵκανεν,
[116] ἔνθ' ἀφνειὸς ἔναιε Διωνύσοιο ἔκητι,
[117] πατρὸς ἐοῦ, πηγῇσιν ἐφέστιος Ἀσωποῖο.
[118] Ἀργόθεν αὖ Ταλαὸς καὶ Ἀρήιος, υἷε Βίαντος,
[119] ἤλυθον ἴφθιμός τε Λεώδοκος, οὓς τέκε Πηρῶ
[120] Νηληΐς· τῆς δ' ἀμφὶ δύην ἐμόγησε βαρεῖαν
[121] Αἰολίδης σταθμοῖσιν ἐν Ἰφίκλοιο Μελάμπους.
[122] οὐδὲ μὲν οὐδὲ βίην κρατερόφρονος Ἡρακλῆος
[123] πευθόμεθ' Αἰσονίδαο λιλαιομένου ἀθερίζαι.
[124] ἀλλ' ἐπεὶ αἶε βάξιν ἀγειρομένων ἡρώων,
[125] νεῖον ἀπ' Ἀρκαδίας Λυρκήιον Ἄργος ἀμείψας
[126] τὴν ὁδόν, ἧ ζῶν φέρε κάπριον, ὅς ρ' ἐνὶ βήσσης
[127] φέρβετο Λαμπεΐης, Ἐρυμάνθιον ἄμ μέγα τίφος,
[128] τὸν μὲν ἐνὶ πρώτῃσι Μυκηναίων ἀγορῇσιν
[129] δεσμοῖς ἰλλόμενον μεγάλων ἀπεθήκατο νώτων·
[130] αὐτὸς δ' ἧ ἰότητι παρὲκ νόον Εὐρυσθῆος
[131] ὠρμήθη· σὺν καὶ οἱ Ὕλας κίεν, ἐσθλὸς ὁπάων,
[132] πρωθήβης, ἰῶν τε φορεὺς φύλακός τε βιοῖο.
[133] τῷ δ' ἐπὶ δὴ θείοιο κίεν Δαναοῖο γενέθλη,
[134] Ναύπλιος· ἧ γὰρ ἔην Κλυτονήου Ναυβολίδαο·
[135] Ναύβολος αὖ Λέρνου· Λέρνον γε μὲν ἴδμεν ἐόντα
[136] Προΐτου Ναυπλιάδαο· Ποσειδάωνι δὲ κούρη.
[137] πρίν ποτ' Ἀμυμώνη Δαναΐς τέκεν εὐνηθεῖσα
[138] Ναύπλιον, ὃς περὶ πάντα ἐκαίνυτο ναυτιλίῃσιν.
[139] Ἰδμων δ' ὑστάτιος μετεκίαθεν, ὅσσοι ἔναιον
[140] Ἄργος, ἐπεὶ δεδαῶς τὸν ἐὼν μόρον οἰωνοῖσιν
[141] ἦιε, μή οἱ δῆμος εὐκλείης ἀγάσαιτο.
[142] οὐ μὲν ὃ γ' ἦεν Ἄβαντος ἐτήτυμον, ἀλλὰ μιν αὐτὸς
[143] γείνατο κυδαλίμοις ἐναρίθμιον Αἰολίδῃσιν
[144] Λητοΐδης· αὐτὸς δὲ θεοπροπίας ἐδίδαξεν
[145] οἰωνούς τ' ἀλέγειν ἢ δ' ἔμπυρα σήματ' ἰδέσθαι.
[146] καὶ μὴν Αἰτωλὶς κρατερὸν Πολυδεύκεα Λήδη
[147] Κάστορά τ' ὠκυπόδων ὤρσεν δεδαημένον ἵππων
[148] Σπάρτηθεν· τοὺς δ' ἤγε δόμοις ἔνι Τυνδαρέοιο
[149] τηλυγέτους ὠδῖνι μιῇ τέκεν· οὐδ' ἀπίθησεν
[150] νισσομένοις· Ζηνὸς γὰρ ἐπάξια μήδετο λέκτρων.
[151] οἳ τ' Ἀφαρητιάδαι Λυγκεὺς καὶ ὑπέρβιος Ἴδας
[152] Ἀρήνηθεν ἔβαν, μεγάλη περιθαρσέες ἀλκῇ
[153] ἀμφότεροι· Λυγκεὺς δὲ καὶ ὀξυτάτοις ἐκέκαστο

[154] ὄμμασιν, εἰ ἐτέον γε πέλει κλέος, ἀνέρα κείνουν
[155] ῥηιδίως καὶ νέρθε κατὰ χθονὸς αὐγάζεσθαι.
[156] σὺν δὲ Περικλύμενος Νηλήιος ὦρτο νέεσθαι,
[157] πρεσβύτατος παίδων, ὅσσοι Πύλῳ ἐξεγένοντο
[158] Νηλήος θείοιο· Ποσειδάων δέ οἱ ἀλκὴν
[159] δῶκεν ἀπειρεσίην ἢ δ' ὅττι κεν ἀρήσαιτο
[160] μαρνάμενος, τὸ πέλεσθαι ἐνὶ ξυνοχῇ πολέμοιο.
[161] καὶ μὴν Ἀμφιδάμας Κηφεύς τ' ἴσαν Ἀρκαδίηθεν,
[162] οἱ Τεγέην καὶ κλῆρον Ἀφειδάντειον ἔναιον,
[163] οὗτε δὴ δὴ Ἀλεοῦ· τρίτατός γε μὲν ἔσπετ' ἰοῦσιν
[164] Ἀγκαῖος, τὸν μὲν ῥα πατὴρ Λυκόοργος ἔπεμπεν,
[165] τῶν ἄμφω γνωτὸς προγενέστερος. ἀλλ' ὁ μὲν ἦδη
[166] γηράσκοντ' Ἀλεὼν λίπετ' ἄμ πόλιν ὄφρα κομίζοι,
[167] παῖδα δ' ἐὼν σφετέροισι κασιγνήτοισιν ὅπασσεν.
[168] βῆ δ' ὄγε Μαιναλῆς ἄρκτου δέρος, ἀμφίτομόν τε
[169] δεξιτερῇ πάλλων πέλεκυν μέγαν. ἔντεα γάρ οἱ
[170] πατροπάτωρ Ἀλεὼς μυχάτῃ ἐνέκρυψε καλιῇ,
[171] αἶ κέν πως ἔτι καὶ τὸν ἐρητύσειε νέεσθαι.
[172] βῆ δὲ καὶ Αὐγείης, ὃν δὴ φάτις Ἡελίοιο
[173] ἔμμεναι· Ἡλείοισι δ' ὃ γ' ἀνδράσιν ἐμβασίλευεν,
[174] ὄλβῳ κυδιόων· μέγα δ' ἔετο Κολχίδα γαῖαν
[175] αὐτόν τ' Αἰήτην ἰδέειν σημάντορα Κόλχων.
[176] Ἀστέριος δὲ καὶ Ἀμφίων Ὑπερασίου οὐῖες
[177] Πελλήνης ἀφίκανον Ἀχαιίδος, ἦν ποτε Πέλλης
[178] πατροπάτωρ ἐπόλισσεν ἐπ' ὀφρύσιν Αἰγιαλοῖο.
[179] Ταίναρον αὖτ' ἐπὶ τοῖσι λιπὼν Εὐφημος ἴκανεν,
[180] τὸν ῥα Ποσειδάωνι ποδωκῆεσταν ἄλλων
[181] Εὐρώπῃ Τιτυοῖο μεγασθενέος τέκε κούρη.
[182] κείνος ἀνὴρ καὶ πόντου ἐπὶ γλαυκοῖο θέεσκεν
[183] οἶδματος, οὐδὲ θοοὺς βάπτεν πόδας, ἀλλ' ὅσον ἄκροισι
[184] ἔχνεσι τεγγόμενος διερεῖ πεφόρητο κελεύθῳ.
[185] καὶ δ' ἄλλω δύο παῖδε Ποσειδάωνος ἴκοντο·
[186] ἦτοι ὁ μὲν πτολίεθρον ἀγαυοῦ Μιλήτοιο
[187] νοσφισθεὶς Ἑργῖνος, ὁ δ' Ἰμβρασίης ἔδος Ἥρης,
[188] παρθενίην, Ἀγκαῖος ὑπέρβιος· ἴστορε δ' ἄμφω
[189] ἡμὲν ναυτιλίας ἢ δ' ἄρεος εὐχετόωντο.
[190] Οἰνεΐδης δ' ἐπὶ τοῖσιν ἀφορμηθεὶς Καλυδῶνος
[191] ἀλκῆεις Μελέαγρος ἀνήλυθε, Λαοκόων τε,
[192] Λαοκόων Οἰνῆος ἀδελφεός, οὐ μὲν ἰῆς γε
[193] μητέρος· ἀλλὰ ἐθῆσσα γυνὴ τέκε· τὸν μὲν ἄρ' Οἰνεὺς
[194] ἦδη γηραλέον κοσμήτορα παιδὸς ἱάλλεν·
[195] ὥδ' ἔτι κουρίζων περιθαρσέα δύνεν ὄμιλον
[196] ἡρώων. τοῦ δ' οὕτιν' ὑπέρτερον ἄλλον οἶω,
[197] νόσφιν γ' Ἡρακλῆος, ἐπελθέμεν, εἴ κ' ἔτι μοῦνον
[198] αὖθι μένων λυκάβαντα μετετράφη Αἰτωλοῖσιν.
[199] καὶ μὴν οἱ μήτρως αὐτὴν ὁδόν, εὖ μὲν ἄκουτι,
[200] εὖ δὲ καὶ ἐν σταδίῃ δεδαημένος ἀντιφέρεσθαι,
[201] Θεστιάδης Ἴφικλος ἐφωμάρτησε κιόντι.
[202] σὺν δὲ Παλαιμόνιος Λέρνου πάις Ὡλενίοιο,
[203] Λέρνου ἐπὶ κλησιν, γενεήν γε μὲν Ἡφαίστοιο·
[204] τούνεκ' ἔην πόδα σιφλός· ἀτὰρ δέμας οὐ κέ τις ἔτλη
[205] ἡνορέην τ' ὀνόσασθαι, ὃ καὶ μεταρίθμιος ἦεν

[206] πᾶσιν ἀριστήεσσιν, ἴησони κύδος ἀέξων.
[207] ἐκ δ' ἄρα Φωκῆων κίεν Ἴφιτος Ὀρνυτίδαο
[208] Ναυβόλου ἐκγεγαώς· ξεῖνος δέ οἱ ἔσκε πάροιθεν,
[209] ἦμος ἔβη Πυθώδε θεοπροπίας ἐρεείνων
[210] ναυτιλίας· τόθι γάρ μιν ἐοῖς ὑπέδεκτο δόμοισιν.
[211] Ζήτης αὖ Κάλαις τε Βορήιοι υἷες ἴκοντο,
[212] οὓς ποτ' Ἐρεχθίδος Βορέη τέκεν Ὠρείθυια
[213] ἐσχατιῇ Θρήκης δυσχειμέρου· ἔνθ' ἄρα τήν γε
[214] Θρηίκιος Βορέης ἀνερέψατο Κεκροπίηθεν
[215] Ἰλισσοῦ προπάροιθε χορῶ ἔνι δινεύουσιν.
[216] καί μιν ἄγων ἔκαθεν, Σαρπηδονίην ὄθι πέτρην
[217] κλείουσιν, ποταμοῖο παρὰ ῥόον Ἐργίνοιο,
[218] λυγαίοις ἐδάμασσε περὶ νεφέεσσι καλύψας.
[219] τῷ μὲν ἐπ' ἀκροτάτοισι ποδῶν ἐκάτερθεν ἐρεμνὰς
[220] σείον ἀειρομένω πτέρυγας, μέγα θάμβος ἰδέσθαι,
[221] χρυσεαῖς φολίδεσσι διαυγέας· ἀμφὶ δὲ νώτοις
[222] κράτος ἐξ ὑπάτοιο καὶ αὐχένος ἔνθα καὶ ἔνθα
[223] κυάνεαι δονέοντο μετὰ πνοιῇσιν ἔθειραι.
[224] οὐδὲ μὲν οὐδ' αὐτοῖο πάις μενέαινε Ἀκαστος
[225] ἰφθίμου Πελῖας δόμοις ἔνι πατρὸς ἐῆος
[226] μιμνάζειν, Ἄργος τε θεᾶς ὑποεργὸς Ἀθήνης·
[227] ἀλλ' ἄρα καὶ τὼ μέλλον ἐνικρινθῆναι ὁμίλῳ.
[228] τόσσοι ἄρ' Αἰσονίδη συμμήστορες ἠγερέθοντο.
[229] τοὺς μὲν ἀριστήας Μινύας περὶ ναιετάοντες
[230] κίκλησκον μάλα πάντας, ἐπεὶ Μινύας θυγατρῶν
[231] οἱ πλεῖστοι καὶ ἄριστοι ἀφ' αἵματος εὐχετόωντο
[232] ἔμμεναι· ὥς δὲ καὶ αὐτὸν ἴησωνα γείνατο μήτηρ
[233] Ἀλκιμέδη, Κλυμένης Μινυηίδος ἐκγεγαυῖα.
[234] αὐτὰρ ἐπεὶ δμῶεσσιν ἐπαρτέα πάντ' ἐτέτυκτο,
[235] ὅσσα περ ἐντύνονται ἐπαρτέες ἔνδοθι νῆες,
[236] εὖτ' ἂν ἄγῃ χρέος ἄνδρας ὑπεῖρ ἄλα ναυτίλλεσθαι,
[237] δὴ τότε ἴσαν μετὰ νῆα δι' ἄστεος, ἔνθα περ ἄκται
[238] κλείονται Παγασαὶ Μαγνητίδες· ἀμφὶ δὲ λαῶν
[239] πληθὺς σπερχομένων ἄμυδις θέεν· οἱ δὲ φαεινοὶ
[240] ἀστέρες ὥς νεφέεσσι μετέπρεπον· ὥδε δ' ἕκαστος
[241] ἔννεπεν εἰσορόων σὺν τεύχεσιν αἰσούντας·
[242] 'Ζεῦ ἄνα, τίς Πελῖας νόος; πόθι τόσσον ὄμιλον
[243] ἠρώων γαίης Παναχαιίδος ἔκτοθι βάλλει;
[244] αὐτῆμάρ κε δόμους ὀλοῶ πυρὶ δηώσκειν
[245] Αἰήτεω, ὅτε μὴ σφιν ἐκὼν δέρος ἐγγυαλίξῃ.
[246] ἀλλ' οὐ φυκτὰ κέλευθα, πόνος δ' ἄπρηκτος ἰοῦσιν.'
[247] ὥς φάσαν ἔνθα καὶ ἔνθα κατὰ πτόλιν· αἱ δὲ γυναῖκες
[248] πολλὰ μάλ' ἀθανάτοισιν ἐς αἰθέρα χεῖρας ἄειρον,
[249] εὐχόμεναι νόστοιο τέλος θυμηδὲς ὀπάσσαι.
[250] ἄλλη δ' εἰς ἐτέρην ὀλοφύρετο δακρυχέουσα·
[251] 'δειλὴ Ἀλκιμέδη, καὶ σοὶ κακὸν ὀψέ περ ἔμπης
[252] ἤλυθεν, οὐδ' ἐτέλεσσας ἐπ' ἀγλαίῃ βιότοιο.
[253] Αἴσων αὖ μέγα δὴ τι δυσάμμορος· ἧ τέ οἱ ἦεν
[254] βέλτερον, εἰ τὸ πάροιθεν ἐνὶ κτερέεσσιν ἐλυσθεῖς
[255] νειόθι γαίης κεῖτο, κακῶν ἔτι νῆις ἀέθλων.
[256] ὥς ὄφελεν καὶ Φρίξον, ὅτ' ὤλετο παρθένος Ἑλλή,
[257] κύμα μέλαν κριῶ ἅμ' ἐπικλύσαι· ἀλλὰ καὶ αὐδὴν

[258] ἀνδρομένην προέηκε κακὸν τέρας, ὥς κεν ἀνίας
[259] Ἀλκιμέδη μετόπισθε καὶ ἄλγεα μυρία θεΐη·
[260] αἱ μὲν ἄρ' ὥς ἀγόρευον ἐπὶ προμολῇσι κιόντων.
[261] ἤδη δὲ δμῶές τε πολεῖς δμωαί τ' ἀγέροντο·
[262] μήτηρ δ' ἀμφ' αὐτὸν βεβολημένη. ὁξὺ δ' ἐκάστην
[263] δύνεν ἄχος· σὺν δέ σφι πατήρ ὀλοῶ ὑπὸ γήρῃ
[264] ἐντυπὰς ἐν λεχέεσσι καλυψάμενος γοάσκεν.
[265] αὐτὰρ ὁ τῶν μὲν ἔπειτα κατεπρήνυνεν ἀνίας
[266] θαρσύνων, δμῶεσσι δ' ἀρήρια τεύχε' ἀείρειν
[267] πέφραδεν· οἱ δέ τε σίγα κατηφέες ἡείροντο.
[268] μήτηρ δ' ὥς τὰ πρῶτ' ἐπεχεύατο πήχες παιδί,
[269] ὥς ἔχετο κλαίουσ' ἀδινώτερον, ἥυτε κούρη
[270] οἰόθεν ἀσπασίως πολιὴν τροφὸν ἀμφιπεσοῦσα
[271] μύρεται, ἧ οὐκ εἰσὶν ἔτ' ἄλλοι κηδεμονῆες,
[272] ἀλλ' ὑπὸ μητρὶν βίοντον βαρὺν ἡγηλάζει·
[273] καὶ ἐ νέον πολέεσσιν ὄνειδεσιν ἐστυφέλιξεν,
[274] τῇ δέ τ' ὀδυρομένη δέδεται κέαρ ἐνδοθεν ἄτη,
[275] οὐδ' ἔχει ἐκφλύξαι τόσσον γόον, ὅσσον ὀρεχθεῖ·
[276] ὥς ἀδινὸν κλαίεσκεν ἐὼν παῖδ' ἀγκὰς ἔχουσα
[277] Ἀλκιμέδη, καὶ τοῖον ἔπος φάτο κηδοσύνῃσιν·
[278] 'αἶθ' ὄφελον κεῖν' ἡμάρ, ὅτ' ἐξειπόντος ἄκουσα
[279] δειλὴ ἐγὼ Πελῖαο κακὴν βασιλῆος ἐφετμήν,
[280] αὐτίκ' ἀπὸ ψυχὴν μεθέμεν, κηδέων τε λαθέσθαι,
[281] ὅφρ' αὐτός με τεῆσι φίλαις ταρχύσας χερσίν,
[282] τέκνον ἐμόν· τὸ γὰρ οἶον ἔην ἔτι λοιπὸν ἐέλδωρ
[283] ἐκ σέθεν, ἄλλα δὲ πάντα πάλαι θρεπτήρια πέσσω.
[284] νῦν γε μὲν ἢ τὸ πάροιθεν Ἀχαιιάδεσσιν ἀγῆτῃ
[285] δμῶις ὅπως κενεοῖσι λελείψομαι ἐν μεγάροισιν,
[286] σεῖο πόθῳ μινύθουσα δυσάμμορος, ὧ ἔπι πολλὴν
[287] ἀγλαίην καὶ κύδος ἔχον πάρος, ὧ ἔπι μούνῳ
[288] μίτρην πρῶτον ἔλυσας καὶ ὕστατον. ἔξοχα γάρ μοι
[289] εἰλείθυια θεὰ πολέος ἐμέγηρε τόκοιο.
[290] ὦ μοι ἐμῆς ἄτης· τὸ μὲν οὐδ' ὅσον, οὐδ' ἐν ὀνείρῳ
[291] ὠισάμην, εἰ Φρίξος ἐμοὶ κακὸν ἔσσειτ' ἀλύξας·
[292] ὥς ἢ γε στενάχουσα κινύρετο· ταῖ δὲ γυναῖκες
[293] ἀμφίπολοι γοάσκον ἐπισταδόν· αὐτὰρ ὁ τήν γε
[294] μειλιχίοις ἐπέεσσι παρηγορέων προσέειπεν·
[295] 'μή μοι λευγαλέας ἐνιβάλλεο, μήτερ, ἀνίας
[296] ὥδε λίην, ἐπεὶ οὐ μὲν ἐρητύσεις κακότητος
[297] δάκρυσιν, ἀλλ' ἔτι κεν καὶ ἐπ' ἄλγεσιν ἄλγος ἄροιο.
[298] πῆματα γάρ τ' αἰδήλα θεοὶ θνητοῖσι νέμουσιν,
[299] τῶν μοῖραν κατὰ θυμὸν ἀνιάζουσά περ ἔμπης
[300] τλῆθι φέρειν· θάρσει δὲ συνημοσύνησιν Ἀθήνης,
[301] ἥδὲ θεοπροπίοισιν, ἐπεὶ μάλα δεξιὰ Φοῖβος
[302] ἔχρη, ἀτὰρ μετέπειτά γ' ἀριστήων ἐπαρωγῇ.
[303] ἀλλὰ σὺ μὲν νῦν αὖθι μετ' ἀμφιπόλοισιν ἔκηλος
[304] μίμνε δόμοις, μηδ' ὄρνις ἀεικελὴ πέλε νηί·
[305] κείσε δ' ὁμαρτήσουσιν ἔται δμῶές τε κιώντι·
[306] ἦ, καὶ ὁ μὲν προτέρωσε δόμων ἐξῶρτο νέεσθαι.
[307] οἶος δ' ἐκ νηοῖο θυώδεος εἴσιν Ἀπόλλων
[308] δῆλον ἀν' ἡγαθέην, ἥ ἐ Κλάρων, ἥ ὄγε Πυθῶ,
[309] ἢ Αὐκίην εὐρεῖαν, ἐπὶ Ξάνθοιο ῥοῇσιν,

[310] τοῖος ἀνὰ πληθὺν δήμου κίεν· ὦρτο δ' αὐτὴ
[311] κεκλομένων ἄμυδις. τῷ δὲ ξύμβλητο γεραιῇ
[312] Ἰφιάς Ἀρτέμιδος πολιόχου ἀρήτειρα,
[313] καὶ μιν δεξιτερῆς χειρὸς κύσεν, οὐδέ τι φάσθαι
[314] ἔμπης ἰεμένη δύνατο, προθέοντος ὁμίλου·
[315] ἀλλ' ἢ μὲν λίπετ' αὖθι παρακλιδόν, οἷα γεραιῇ
[316] ὀπλοτέρων, ὃ δὲ πολλὸν ἀποπλαγχθεὶς ἐλιάσθη.
[317] αὐτὰρ ἐπεὶ ῥα πόληος εὐδμήτους λίπ' ἀγυιάς,
[318] ἀκτὴν δ' ἔκανε Παγασηίδα, τῇ μιν ἑταῖροι
[319] δειδέχατ', Ἀργῶν ἄμυδις παρὰ νηὶ μένοντες.
[320] στῇ δ' ἄρ' ἐπὶ προμολῆς· οἱ δ' ἀντίοι ἡγερέθοντο.
[321] ἐς δ' ἐνόησαν Ἄκαστον ὁμῶς Ἄργον τε πόληος
[322] νόσφι καταβλώσκοντας, ἐθάμβησαν δ' ἐσιδόντες
[323] πασσυδίῃ Πελῖαο παρὲκ νόον ἰθύνοντας.
[324] δέρμα δ' ὃ μὲν ταύροιο ποδηνεκὲς ἀμφέχετ' ὦμους
[325] Ἄργος Ἀρεστορίδης λάχνη μέλαν· αὐτὰρ ὃ καλὴν
[326] δίπλακα, τήν οἱ ὅπασσε κασιγνήτη Πελόπεια.
[327] ἀλλ' ἔμπης τῷ μὲν τε διεξερέεσθαι ἕκαστα
[328] ἔσχετο· τοὺς δ' ἀγορήνδε συνεδριάσθαι ἄνωγεν.
[329] αὐτοῦ δ' ἰλλομένοις ἐπὶ λαίφεσιν, ἡδὲ καὶ ἰστῷ
[330] κεκλιμένῳ μάλα πάντες ἐπισχερῶ ἐδριόωντο.
[331] τοῖσιν δ' Αἴσονος υἱὸς εὐφρονέων μετέειπεν·
[332] ἄλλα μὲν ὅσσα τε νηὶ ἐφοπλίσσασθαι ἔοικεν
[333] πάντα γὰρ εὖ κατὰ κόσμον ἐπαρτέακεῖται ἰοῦσιν.
[334] τῷ οὐκ ἂν δηναιὸν ἐχοίμεθα τοῖο ἔκρητι
[335] ναυτιλίας, ὅτε μοῦνον ἐπιπνεύσουσιν ἀῆται.
[336] ἀλλὰ, φίλοι, ξυνὸς γὰρ ἐς Ἑλλάδα νόστος ὀπίσσω,
[337] ξυναὶ δ' ἄμμι πέλονται ἐς Αἰήταο κέλευθοι
[338] τούνεκα νῦν τὸν ἄριστον ἀφειδήσαντες ἔλεσθε
[339] ὄρχαμον ἡμείων, ὃ κεν τὰ ἕκαστα μέλοιτο,
[340] νείκεα συνθεσίας τε μετὰ ξείνοισι βαλέσθαι.'
[341] ὣς φάτο· πάπτηναν δὲ νέοι θρασὺν Ἡρακλῆα
[342] ἤμενον ἐν μέσσοισι· μῆ δέ ἐ πάντες αὐτῇ
[343] σημαίνειν ἐπέτελλον· ὃ δ' αὐτόθεν, ἔνθα περ ἦστο,
[344] δεξιτερὴν ἀνὰ χεῖρα τανύσσατο φώνησέν τε·
[345] 'μήτις ἐμοὶ τόδε κῦδος ὀπαζέτω. οὐ γὰρ ἔγωγε
[346] πείσομαι· ὥστε καὶ ἄλλον ἀναστήσεσθαι ἐρύξω.
[347] αὐτός, ὅτις ξυνάγειρε, καὶ ἀρχεῦοι ὁμάδοιο.'
[348] ἦ ῥα μέγα φρονέων, ἐπὶ δ' ἦνεον, ὥς ἐκέλευεν
[349] Ἡρακλῆος· ἀνὰ δ' αὐτὸς ἀρήιος ὤρνυτ' ἰήσων
[350] γηθόσυνος, καὶ τοῖα λιλαιομένοις ἀγόρευεν·
[351] 'εἰ μὲν δὴ μοι κῦδος ἐπιτρωπᾶτε μέλεσθαι,
[352] μηκέτ' ἔπειθ', ὥς καὶ πρὶν, ἐρητύοιτο κέλευθα.
[353] νῦν γε μὲν ἤδη Φοῖβον ἀρεσσάμενοι θυέεσσιν
[354] δαίτ' ἐντυνώμεσθα παρασχεδόν. ὄφρα δ' ἴωσιν
[355] δμῶες ἐμοὶ σταθμῶν σημάντορες, οἷσι μέμηλεν
[356] δεῦρο βόας ἀγέληθεν ἐὺ κρίναντας ἐλάσσαι,
[357] τόφρα κε νῆ' ἐρύσαιμεν ἔσω ἁλός, ὅπλα δὲ πάντα
[358] ἐνθέμενοι πεπάλαχθε κατὰ κληῖδας ἐρετμά.
[359] τείως δ' αὖ καὶ βωμὸν ἐπάκτιον Ἐμβασίοιο
[360] θείομεν Ἀπόλλωνος, ὃ μοι χρεῖων ὑπέδεκτο
[361] σημανέειν δείξειν τε πόρους ἁλός, εἴ κε θυηλαῖς

[362] οὐ ἔθεν ἐξάρχωμαι ἀεθλεύων βασιλῆϊ·
[363] ἡ ῥα, καὶ εἰς ἔργον πρῶτος τράπεθ· οἱ δ' ἐπανεῖσαν
[364] πειθόμενοι· ἀπὸ δ' εἵματ' ἐπήτριμα νηήσαντο
[365] λείῳ ἐπὶ πλαταμῶνι, τὸν οὐκ ἐπέβαλλε θάλασσα
[366] κύμασι, χειμερίη δὲ πάλαι ἀποέκλυσεν ἄλμη.
[367] νῆα δ' ἐπικρατέως Ἄργου ὑποθημοσύνησιν
[368] ἔζωσαν πάμπρωτον ἐυστρεφεῖ ἔνδοθεν ὄπλῳ
[369] τεινάμενοι ἐκάτερθεν, ἴν' εὖ ἀραροίατο γόμοις
[370] δοῦρα καὶ ῥοθίοιο βίην ἔχοι ἀντιώσαν.
[371] σκάπτου δ' αἶψα κατ' εὖρος ὅσον περιβάλλετο χῶρον,
[372] ἥ δὲ κατὰ πρῶραν εἶσω ἀλὸς ὀσσάτιόν περ
[373] ἔλκομένη χεῖρεςσιν ἐπιδραμέεσθαι ἔμελλεν.
[374] αἰεὶ δὲ προτέρῳ χθαμαλώτερον ἐξελάχαινον
[375] στείρης, ἐν δ' ὀλκῷ ξεστὰς στορέσαντο φάλαγγας·
[376] τὴν δὲ κατάντη κλῖναν ἐπὶ πρώτῃσι φάλαγξιν,
[377] ὥς κεν ὀλισθαίνουσα δι' αὐτῶν φορέοιτο.
[378] ὕψι δ' ἄρ' ἔνθα καὶ ἔνθα μεταστρέψαντες ἐρετμὰ
[379] πῆχυιον προύχοντα περὶ σκαλμοῖσιν ἔδησαν.
[380] τῶν δ' ἐναμοιβαδὶς αὐτοὶ ἐνέσταθεν ἀμφοτέρωθεν,
[381] στέρνα θ' ὁμοῦ καὶ χεῖρας ἐπήλασαν. ἐν δ' ἄρα Τίφυς
[382] βῆσαθ', ἴν' ὀτρύνειε νέους κατὰ καιρὸν ἐρύσσαι·
[383] κεκλόμενος δ' ἦυσε μάλα μέγα· τοὶ δὲ παρᾶσσον
[384] ᾧ κράτεϊ βρῖσαντες ἰῆ στυφέλιξαν ἐρωῆ
[385] νειόθεν ἐξ ἔδρης, ἐπὶ δ' ἐρρώσαντο πόδεσσιν
[386] προπροβιαζόμενοι· ἡ δ' ἔσπετο Πηλιᾶς Ἀργῶ
[387] ῥίμφα μάλ'· οἱ δ' ἐκάτερθεν ἐπίαχον αἰσσοντες.
[388] αἱ δ' ἄρ' ὑπὸ τρόπιδι στιβαρῇ στενάχοντο φάλαγγες
[389] τριβόμεναι περὶ δέ σφιν αἰδονὴ κήκιε λιγνὺς
[390] βριθοσύνη, κατόλισθε δ' ἔσω ἀλός· οἱ δὲ μιν αὖθι
[391] ἄψ ἀνασειράζοντες ἔχον προτέρωσε κιοῦσαν.
[392] σκαλμοῖς δ' ἀμφὶς ἐρετμὰ κατήρτυον· ἐν δὲ οἱ ἰστὸν
[393] λαίφεά τ' εὐποίητα καὶ ἀρμαλιὴν ἐβάλοντο.
[394] αὐτὰρ ἐπεὶ τὰ ἕκαστα περιφραδέως ἀλέγυναν,
[395] κληῖδας μὲν πρῶτα πάλῳ διεμοιρήσαντο,
[396] ἄνδρ' ἐντυναμένῳ δοιῶ μίαν· ἐκ δ' ἄρα μέσσην
[397] ἥρεον Ἡρακλῆι καὶ ἡρώων ἄτερ ἄλλων
[398] Ἀγκαίῳ, Τεγέης ὃς ῥα πτολίεθρον ἔναιεν.
[399] τοῖς μέσσην οἴοισιν ἀπὸ κληῖδα λίποντο
[400] αὐτῶς, οὗτι πάλῳ· ἐπὶ δ' ἔτρεπον αἰνήσαντες
[401] Τίφυν ἐυστείρης οἰήια νηὸς ἔρυσθαι.
[402] ἔνθεν δ' αὖ λαίγδας ἀλὸς σχεδὸν ὀχλίζοντες
[403] νήεον αὐτόθι βωμὸν ἐπάκτιον Ἀπόλλωνος,
[404] Ἀκτίου Ἐμβασίοιο τ' ἐπώνυμον· ὦκα δὲ τοί γε
[405] φिटροὺς ἀζαλέης στόρεσαν καθύπερθεν ἐλαίης.
[406] τείως δ' αὖτ' ἀγέληθεν ἐπιπροέηκαν ἄγοντες
[407] βουκόλοι Αἰσονίδαο δῶ βόε. τοὺς δ' ἐρύσαντο
[408] κουρότεροι ἐτάρων βωμοῦ σχεδόν. οἱ δ' ἄρ' ἔπειτα
[409] χέρνιβά τ' οὐλοχύτας τε παρέσχεθον. αὐτὰρ Ἰήσων
[410] εὐχετο κεκλόμενος πατρώϊον Ἀπόλλωνα·
[411] 'κλῦθι ἄναξ, Παγασάς τε πόλιν τ' Αἰσωνίδα ναίων,
[412] ἡμετέροιο τοκῆος ἐπώνυμον, ὃς μοι ὑπέστης
[413] Πυθοῖ χρειομένῳ ἄνυσιν καὶ πείραθ' ὁδοῖο

[414] σημανέειν, αὐτὸς γὰρ ἐπαίτιος ἔπλευ ἀέθλων·
[415] αὐτὸς νῦν ἄγε νῆα σὺν ἀρτεμέεσσιν ἐταίροις
[416] κείσέ τε καὶ παλίνορσον ἐς Ἑλλάδα. σοὶ δ' ἂν ὀπίσσω
[417] τόσσων, ὅσσοι κεν νοστήσομεν, ἀγλαὰ ταύρων
[418] ἰρὰ πάλιν βωμῷ ἐπιθήσομεν· ἄλλα δὲ Πυθοῖ,
[419] ἄλλα δ' ἐς Ὀρτυγίην ἀπερείσια δῶρα κομίσσω.
[420] νῦν δ' ἴθι, καὶ τήνδ' ἡμιν, Ἐκηβόλε, δέξο θυηλήν,
[421] ἦν τοι τῆσδ' ἐπίβαθρα χάριν προτεθείμεθα νηὸς
[422] πρωτίστην· λύσαιμι δ' ,ἄναξ, ἐπ' ἀπήμονι μοίρῃ
[423] πείσματα σὴν διὰ μήτιν· ἐπιπνεύσειε δ' ἀήτης
[424] μείλιχος, ὧ κ' ἐπὶ πόντον ἐλευσόμεθ' εὐδιόωντες·'
[425] ἦ, καὶ ἅμ' εὐχολῇ προχύτας βάλε. τῷ δ' ἐπὶ βουσὶν
[426] ζωσάσθην, Ἀγκαῖος ὑπέρβιος, Ἡρακλῆς τε.
[427] ἦτοι ὁ μὲν ῥοπάλῳ μέσσον κάρη ἀμφὶ μέτωπα
[428] πλῆξεν, ὁ δ' ἀθρόος αὖθι πεσὼν ἐνερείσατο γαίῃ·
[429] Ἀγκαῖος δ' ἐτέροιο κατὰ πλατὺν αὐχένα κόψας
[430] χαλκείῳ πελέκει κρατεροὺς διέκερσε τένοντας·
[431] ἤριπε δ' ἀμφοτέροισι περιρρηδῆς κεράεσσιν.
[432] τοὺς δ' ἔταροι σφάξαν τε θοῶς, δεῖράν τε βοείας,
[433] κόπτον, δαίτρευνόν τε, καὶ ἱερὰ μῆρ' ἐτάμοντο,
[434] καὶ δ' ἅμυδις τάγε πάντα καλύψαντες πύκα δημῷ
[435] καῖον ἐπὶ σχίζησιν· ὁ δ' ἀκρήτους χέε λειβὰς
[436] Αἰσονίδης, γήθει δὲ σέλας θηεύμενος Ἴδμων
[437] πάντοσε λαμπόμενον θυέων ἅπο τοῖό τε λιγνὺν
[438] πορφυρέαις ἐλίκεσσιν ἐναΐσιμον αἰσσοῦσαν·
[439] αἶψα δ' ἀπηλεγέως νόον ἔκφατο Λητοῖδαο·
[440] 'ὅμῃν μὲν δὴ μοῖρα θεῶν χρεῖώ τε περῆσαι
[441] ἐνθάδε κῶας ἄγοντας· ἀπειρέσιοι δ' ἐνὶ μέσσῳ
[442] κείσέ τε δεῦρό τ' ἕασιν ἀνερχομένοισιν ἄεθλοι.
[443] αὐτὰρ ἐμοὶ θανέειν στυγερῇ ὑπὸ δαίμονος αἶσῃ
[444] τηλόθι που πέπρωται ἐπ' Ἀσίδος ἠπείριοιο.
[445] ὧδε κακοῖς δεδαῶς ἔτι καὶ πάρος οἴωνοῖσιν
[446] πότμον ἐμὸν πάτρης ἐξήιον, ὄφρ' ἐπιβαίην
[447] νηός, ἐυκλείη δὲ δόμοις ἐπιβάντι λίπηται·'
[448] ὧς ἄρ' ἔφη· κοῦροι δὲ θεοπροπίης αἰοντες
[449] νόστῳ μὲν γήθησαν, ἄχος δ' ἔλεν Ἴδμονος αἶσῃ·
[450] ἦμος δ' ἠέλιος σταθερὸν παραμείβεται ἡμαρ,
[451] αἰ δὲ νέον σκοπέλοισιν ὑποσκιόωνται ἄρourke,
[452] δειελινδὸν κλίνοντος ὑπὸ ζόφον ἠελίοιο,
[453] τῆμος ἄρ' ἤδη πάντες ἐπὶ ψαμάθοισι βαθεῖαν
[454] φυλλάδα χευάμενοι πολιοῦ πρόπαρ αἰγιαλοῖο
[455] κέκλινθ' ἐξείης· παρὰ δέ σφισι μυρί' ἔκειτο
[456] εἶδατα, καὶ μέθυ λαρόν, ἀφυσσαμένων προχόησιν
[457] οἶνοχών· μετέπειτα δ' ἀμοιβαδὶς ἀλλήλοισιν
[458] μυθεῦνθ', οἷά τε πολλὰ νέοι παρὰ δαιτὶ καὶ οἴνῳ
[459] τερπνῶς ἐψιόωνται, ὅτ' ἄατος ὕβρις ἀπέιη.
[460] ἔνθ' αὖτ' Αἰσονίδης μὲν ἀμήχανος εἶν ἐοῖ αὐτῷ
[461] πορφύρεσκεν ἕκαστα κατηφιόωντι ἐοικώς.
[462] τὸν δ' ἄρ' ὑποφρασθεὶς μεγάλη ὀπὶ νεΐκεσεν Ἴδας·
[463] 'Αἰσονίδη, τίνα τήνδε μετὰ φρεσὶ μήτιν ἐλίσσεις;
[464] αὐδα ἐνὶ μέσσοισι τεδὸν νόον. ἦέ σε δαμνᾷ
[465] τάρβος ἐπιπλόμενον, τό τ' ἀνάλκιδας ἄνδρας ἀτύζει;

[466] ἴστω νῦν δόρυ θοῦρον, ὅτῳ περιώσιον ἄλλων
[467] κύδος ἐνὶ πτολέμοισιν ἀείρομαι, οὐδέ μ' ὀφέλλει
[468] Ζεὺς τόσον, ὅσσάτιόν περ ἐμὸν δόρυ, μή νύ τι πῆμα
[469] λοίγιον ἔσσεσθαι, μηδ' ἀκράαντον ἄεθλον
[470] ἴδew ἐσπομένοιο, καὶ εἰ θεὸς ἀντιόωτο.
[471] τοῖόν μ' Ἀρήνηθεν ἀοσσητῆρα κομίζεις.'
[472] ἦ, καὶ ἐπισχόμενος πλεῖον δέπας ἀμφοτέρησιν
[473] πῖνε χαλίκρητον λαρὸν μέθυ· δεύετο δ' οἶνω
[474] χεῖλεα, κυάνεαί τε γενειάδες· οἱ δ' ὁμάδησαν
[475] πάντες ὁμῶς, ἴδμων δὲ καὶ ἀμφαδίην ἀγόρευσεν·
[476] 'δαιμόνιε, φρονέεις ὀλοφώια καὶ πάρος αὐτῶ.
[477] ἦέ τοι εἰς ἄτην ζωρὸν μέθυ θαρσαλέον κῆρ
[478] οἰδάνει ἐν στήθεσσι, θεοὺς δ' ἀνέηκεν ἀτίζειν;
[479] ἄλλοι μῦθοι ἔασι παρήγοροι, οἷσί περ ἀνὴρ
[480] θαρσύνοι ἔταρον· σὺ δ' ἀτάσθαλα πάμπαν ξειπας,
[481] τοῖα φάτις καὶ τοὺς πρὶν ἐπιφλύειν μακάρεσσιν
[482] υἷας Ἀλωιάδας, οἷς οὐδ' ὅσον ἰσοφαρίζεις
[483] ἡνορέην· ἔμπης δὲ θοοῖς ἐδάμησαν ὀιστοῖς
[484] ἄμφω Λητοῖδασ, καὶ ἴφθιμοί περ ἐόντες.'
[485] ὥς ἔφατ'· ἐκ δ' ἐγέλασσαν ἄδην Ἀφαρήιος Ἴδας
[486] καὶ μιν ἐπιλλίζων ἡμεῖβετο κερτομίοισιν·
[487] ἄγρει νυν τόδε σῆσι θεοπροπίησιν ἐνίσπες,
[488] εἰ καὶ ἐμοὶ τοιόνδε θεοὶ τελέουσιν ὄλεθρον,
[489] οἶον Ἀλωιάδησι πατὴρ τεδὸς ἐγγυάλιξεν.
[490] φράζεο δ' ὅπως χεῖρας ἐμὰς σόος ἐξαλέοιο,
[491] χρεῖῳ θεσπίζων μεταμῶνιον εἴ κεν ἀλώης.'
[492] Χώετ' ἐνιπτάζων· προτέρω δέ κε νεῖκος ἐτύχθη,
[493] εἰ μὴ δηριόωντας ὁμοκλήσαντες ἐταῖροι
[494] αὐτός τ' Αἰσονίδης κατερήτυεν· ἂν δὲ καὶ Ὀρφεὺς
[495] λαῖῃ ἀνασχόμενος κίθαριν πείραζεν ἀοιδῆς.
[496] ἦειδεν δ' ὥς γαῖα καὶ οὐρανὸς ἠδὲ θάλασσα,
[497] τὸ πρὶν ἐπ' ἀλλήλοισι μιῇ συναρηρότα μορφῇ,
[498] νεῖκεος ἐξ ὀλοοῖο διέκριθεν ἀμφὶς ἕκαστα·
[499] ἦδ' ὥς ἔμπεδον αἰὲν ἐν αἰθέρι τέκμαρ ἔχουσιν
[500] ἄστρα σεληναίη τε καὶ ἡελίοιο κέλευθοι·
[501] οὐρεά θ' ὥς ἀνέτειλε, καὶ ὥς ποταμοὶ κελάδοντες
[502] αὐτῆσιν νύμφησι καὶ ἔρπετὰ πάντ' ἐγένοντο.
[503] ἦειδεν δ' ὥς πρῶτον Ὀφίων Εὐρυνόμη τε
[504] Ὠκεανὶς νιφέντος ἔχον κράτος Οὐλύμποιο·
[505] ὥς τε βίη καὶ χερσὶν ὁ μὲν Κρόνῳ εἵκαθε τιμῆς,
[506] ἡ δὲ Ῥέῃ, ἔπεσον δ' ἐνὶ κύμασιν Ὠκεανοῖο·
[507] οἱ δὲ τέως μακάρεσσι θεοῖς Τιτῆσιν ἄνασσαν,
[508] ὄφρα Ζεὺς ἔτι κοῦρος, ἔτι φρεσὶ νήπια εἰδώς,
[509] Δικταῖον ναῖεσκεν ὑπὸ σπέος· οἱ δὲ μιν οὐπῶ
[510] γηγενέες Κύκλωπες ἐκαρτύναντο κεραυνῶ,
[511] βροντῇ τε στεροπῇ τε· τὰ γὰρ Διὶ κύδος ὀπάζει.
[512] ἦ, καὶ ὁ μὲν φόρμιγγα σὺν ἀμβροσίῃ σχέθεν αὐδῇ.
[513] τοὶ δ' ἄμοτον λήξαντος ἔτι προύχοντο κάρηνα
[514] πάντες ὁμῶς ὀρθοῖσιν ἐπ' οὐασιν ἡρεμέοντες
[515] κηληθμῶ· τοῖόν σφιν ἐνέλλιπε θέλκτρον ἀοιδῆς.
[516] οὐδ' ἐπὶ δὴν μετέπειτα κερασσάμενοι Διὶ λοιβάς,
[517] ἢ θέμις, ἐστηῶτες ἐπὶ γλώσσησι χέοντο

[518] αἰθομέναις, ὕπνου δὲ διὰ κνέφας ἐμνώνοντο.
[519] αὐτὰρ ὅτ' αἰγλήεσσα φαεινοῖς ὄμμασιν ἦώς
[520] Πηλίου αἰπρινὰς ἴδεν ἄκριας, ἐκ δ' ἀνέμοιο
[521] εὐδίοι ἐκλύζοντο τινασσομένης ἀλὸς ἄκραι,
[522] δὴ τότε' ἀνέγρετο Τίφυς· ἄφαρ δ' ὀρόθυνεν ἐταίρους
[523] βαινέμεναί τ' ἐπὶ νῆα καὶ ἀρτύνασθαι ἐρετμά.
[524] σμερδαλέον δὲ λιμὴν Παγασῆιος ἠδὲ καὶ αὐτὴ
[525] Πηλιδᾶς ἴαχεν Ἀργῶ ἐπισπέρχουσα νέεσθαι.
[526] ἐν γὰρ οἱ δόρυ θεῖον ἐλήλατο, τό ρ' ἀνὰ μέσσην
[527] στεῖραν Ἀθηναίη Δωδωνίδος ἤρμοσε φηγοῦ.
[528] οἱ δ' ἀνὰ σέλματα βάντες ἐπισχερῶ ἀλλήλοισιν,
[529] ὥς ἐδάσαντο πάροιθεν ἐρεσσέμεν ὦ ἐνὶ χώρῳ,
[530] εὐκόσμως σφετέροισι παρ' ἔντεσιν ἐδριόωντο.
[531] μέσσω δ' Ἀγκαῖος μέγα τε σθένος Ἡρακλῆος
[532] ἴζανον· ἄγχι δέ οἱ ῥόπαλον θέτο, καὶ οἱ ἔνερθεν
[533] ποσσὶν ὑπεκλύσθη νηὸς τρόπις· εἶλκετο δ' ἤδη
[534] πείσματα, καὶ μέθυ λείβον ὑπερθ' ἀλός. αὐτὰρ Ἰήσων
[535] δακρυόεις γαίης ἀπὸ πατρίδος ὄμματ' ἔνεικεν.
[536] οἱ δ' ,ὥστ' ἠΐθεοι Φοῖβω χορὸν ἢ ἐνὶ Πυθοῖ
[537] ἢ που ἐν Ὀρτυγίῃ, ἢ ἐφ' ὕδασιν Ἰσμηνοῖο
[538] στησάμενοι, φόρμιγγος ὑπαὶ περὶ βωμὸν ὁμαρτῇ
[539] ἐμμελέως κραιπνοῖσι πέδον ῥήσσωσι πόδεσσιν·
[540] ὥς οἱ ὑπ' Ὀρφῆος κιθάρῃ πέπληγον ἐρετμοῖς
[541] πόντου λάβρον ὕδωρ, ἐπὶ δὲ ῥόθια κλύζοντο·
[542] ἀφρῶ δ' ἔνθα καὶ ἔνθα κελαινὴ κήκιεν ἄλμη
[543] δεινὸν μορμύρουσα ἐρισθενέων μένει ἀνδρῶν.
[544] στράπτε δ' ὑπ' ἡελίῳ φλογὶ εἵκελα νηὸς ἰούσης
[545] τεύχεα· μακραί δ' αἰὲν ἐλευκαίνοντο κέλευθοι,
[546] ἀτραπὸς ὥς χλοεροῖο διειδομένη πεδίοιο.
[547] πάντες δ' οὐρανόθεν λεῦσσον θεοὶ ἥματι κείνῳ
[548] νῆα καὶ ἡμιθέων ἀνδρῶν μένος, οἳ τότε' ἄριστοι
[549] πόντον ἐπιπλώεσκον· ἐπ' ἀκροτάτησι δὲ νύμφαι
[550] Πηλιίδες κορυφῇσιν ἐθάμβεον εἰσορώσσαι
[551] ἔργον Ἀθηναίης Ἰτωνίδος, ἠδὲ καὶ αὐτοὺς
[552] ἥρωας χεῖρεσσιν ἐπικραδάοντας ἐρετμά.
[553] αὐτὰρ ὁ γ' ἐξ ὑπάτου ὄρεος κίεν ἄγχι θαλάσσης
[554] χείρων Φιλλυρίδης, πολιτὴ δ' ἐπὶ κύματος ἀγῇ
[555] τέγγε πόδας, καὶ πολλὰ βαρεῖν χεὶρὶ κελεύων,
[556] νόστον ἐπευφήμησεν ἀκηδέα νισσομένοισιν.
[557] σὺν καὶ οἱ παράκοιτις ἐπωλένιον φορέουσα
[558] Πηλεΐδην Ἀχιλῆα, φίλῳ δειδίσκετο πατρί.
[559] οἱ δ' ὅτε δὴ λιμένος περιηγέα κάλλιπον ἀκτὴν
[560] φραδμοσύνη μήτι τε δαΐφρονος Ἀγνιάδαο
[561] Τίφυος, ὅς ρ' ἐνὶ χερσὶν ἐύξοα τεχνηέντως
[562] πηδάλι' ἀμφιέπεσκ', ὄφρ' ἔμπεδον ἐξιθύνοι,
[563] δὴ ῥα τότε μέγαν ἱστὸν ἐνεστήσαντο μεσόδμη,
[564] δῆσαν δὲ προτόνοισι, τανυσσάμενοι ἐκάτερθεν,
[565] καδ δ' αὐτοῦ λῖνα χεῦαν, ἐπ' ἡλακάτην ἐρύσαντες.
[566] ἐν δὲ λιγὺς πέσεν οὖρος· ἐπ' ἰκριόφιν δὲ κάλως
[567] ξεστῆσιν περόνησι διακριδὸν ἀμφιβαλόντες
[568] Τισαῖην εὐκῆλοι ὑπὲρ δολιχὴν θέον ἄκρην.
[569] τοῖσι δὲ φορμίζων εὐθήμονι μέλπεν ἀοιδῇ

[570] Οιάγροιο πάις νηοσσόον εύπατέρειαν
[571] Ἄρτεμιν, ἥ κείνας σκοπιάς ἀλὸς ἀμφιέπεσκεν
[572] ῥυομένη καὶ γαῖαν Ἰωλκίδα· τοὶ δὲ βαθείης
[573] ἰχθύες αἰσسونτες ὑπερθ' ἀλός, ἄμμιγα παύροις
[574] ἄπλετοι, ὕγρὰ κέλευθα διασκαίροντες ἔποντο.
[575] ὥς δ' ὁπότ' ἀγραύλοιο κατ' ἵχνια σημαντήρος
[576] μυρία μῆλ' ἐφέπονται ἄδην κεκορημένα ποίης
[577] εἰς αὖλιν, ὃ δέ τ' εἴσι πάρος σύριγ γι λιγείη
[578] καλὰ μελιζόμενος νόμιον μέλος, ὥς ἄρα τοί γε
[579] ὠμάρτευν· τὴν δ' αἰὲν ἐπασσύτερος φέρειν οὔρος.
[580] αὐτίκα δ' ἡερίη πολυλήιος αἶα Πελασγῶν
[581] δύετο, Πηλιάδας δὲ παρεξήμειβον ἐρίπνας
[582] αἰὲν ἐπιπροθέοντες· ἔδυνε δὲ Σηπιάς ἄκρη,
[583] φαίνετο δ' εἰναλίη Σκίαθος, φαίνοντο δ' ἄπωθεν
[584] Πειρεσιαὶ Μάγνησά θ' ὑπεύδιος ἡπείροιο
[585] ἀκτὴ καὶ τύμβος Δολοπήιος· ἔνθ' ἄρα τοί γε
[586] ἐσπέριοι ἀνέμοιο παλιμπνοίησιν ἔκελσαν,
[587] καὶ μιν κυδαίνοντες ὑπὸ κνέφας ἔντομα μῆλων
[588] κείαν, ὀρινομένης ἀλὸς οἶδματι· διπλόα δ' ἀκταῖς
[589] ἤματ' ἐλινύεσκον· ἀτὰρ τριτάτῳ προέηκαν
[590] νῆα, τανυσσάμενοι περιώσιον ὑπόθι λαῖφος.
[591] τὴν δ' ἀκτὴν Ἀφέτας Ἀργοῦς ἔτι κικλήσκουσιν.
[592] ἔνθεν δὲ προτέρωσε παρεξέθεον Μελίβοιαν.
[593] ἀκτὴν τ' αἰγιαλὸν τε δυσήνεμον εἰσορόωντες.
[594] ἠῶθεν δ' Ὀμόλην αὐτοσχεδὸν εἰσορόωντες
[595] πόντῳ κεκλιμένην παρεμέτρεον· οὐδ' ἔτι δηρὸν
[596] μέλλον ὑπὲκ ποταμοῖο βαλεῖν Ἀμύροιο ῥέεθρα.
[597] κείθεν δ' Εὐρυμενάς τε πολυκλύστους τε φάραγγας
[598] Ὅσσης Οὐλύμποιό τ' ἐσέδρακον· αὐτὰρ ἔπειτα
[599] κλίτεα Παλλήναια, Καναστραίην ὑπὲρ ἄκρην,
[600] ἦνυσαν ἐννύχιοι πνοιῇ ἀνέμοιο θέοντες.
[601] ἦρι δὲ νισσομένοισιν Ἄθω ἀνέτελλε κολώνη
[602] Θρηκίη, ἥ τόσσον ἀπόπροθι Λῆμνον ἐοῦσαν,
[603] ὅσσον ἐς ἔνδιόν κεν ἐύστολος ὀλκὰς ἀνύσσαι,
[604] ἀκροτάτῃ κορυφῇ σκιάει, καὶ ἐσάχρι Μυρίνης.
[605] τοῖσιν δ' αὐτῆμαρ μὲν ἄεν καὶ ἐπὶ κνέφας οὔρος
[606] πάγχυ μάλ' ἀκράης, τετάνυστο δὲ λαίφεα νηός.
[607] αὐτὰρ ἄμ' ἡελίοιο βολαῖς ἀνέμοιο λιπόντος
[608] εἶρεσίη κραναὴν Σιντηίδα Λῆμνον ἵκοντο.
[609] ἔνθ' ἄμυδις πᾶς δῆμος ὑπερβασίησι γυναικῶν
[610] νηλειῶς δέδμητο παροιχομένῳ λυκάβαντι.
[611] δὴ γὰρ κουριδίας μὲν ἀπηνήναντο γυναῖκας
[612] ἀνέρες ἐχθήραντες, ἔχον δ' ἐπὶ ληιάδεσσιν
[613] τρηχὺν ἔρον, ἃς αὐτοὶ ἀγίνεον ἀντιπέρηθεν
[614] Θρηκίην δηοῦντες· ἐπεὶ χόλος αἰνὸς ὄπαζεν
[615] Κύπιδος, οὐνεκά μιν γεράων ἐπὶ δηρὸν ἄτισσαν.
[616] ὦ μέλεια, ζήλοιό τ' ἐπισμυγερῶς ἀκόρητοι.
[617] οὐκ οἶον σὺν τῆσιν ἐοὺς ἔρραισαν ἀκοίτας
[618] ἀμφ' εὐνῇ, πᾶν δ' ἄρσεν ὁμοῦ γένος, ὥς κεν ὀπίσσω
[619] μήτινα λευγαλέοιο φόνου τίσειαν ἀμοιβήν.
[620] οἷη δ' ἐκ πασέων γεραροῦ περιφείσατο πατρὸς
[621] Ὑπιύλεια Θόαντος, ὃ δὴ κατὰ δῆμον ἄνασσεν·

[622] λάρνακι δ' ἐν κοίλῃ μιν ὑπερθ' ἀλὸς ἦκε φέρεσθαι,
[623] αἶ κε φύγῃ. καὶ τὸν μὲν ἐς Οἰνοίην ἐρύσαντο
[624] πρόσθεν, ἀτὰρ Σίκινόν γε μεθύστερον αὐδηθεῖσαν
[625] νῆσον, ἐπακτῆρες, Σικίνου ἄπο, τὸν ῥα Θόαντι
[626] νηϊὰς Οἰνοίῃ νύμφῃ τέκεν εὐνηθεῖσα.
[627] τῇσι δὲ βουκόλιαί τε βοῶν χάλκειά τε δύνειν
[628] τεύχεα, πυροφόρους τε διατμήξασθαι ἀρούρας
[629] ῥηίτερον πάσῃσιν Ἀθηναίης πέλεν ἔργων,
[630] οἷς αἰεὶ τὸ πάροιθεν ὀμίλεον. ἀλλὰ γὰρ ἔμπης
[631] ἦ θαμὰ δὴ πάπταινον ἐπὶ πλατὺν ὄμμασι πόντον
[632] δείματι λευγαλέῳ, ὁπότε Θρήικες ἴασιν.
[633] τῷ καὶ ὅτ' ἐγγύθι νήσου ἐρεσσομένην ἴδον Ἀργῷ,
[634] αὐτίκα πασσυδίῃ πυλέων ἔκτοσθε Μυρίνης
[635] δῆια τεύχεα δῦσαι ἐς αἰγιαλὸν προχέοντο,
[636] Θυιάσιν ὠμοβόροις ἵκελαι· φὰν γὰρ που ἰκάνειν
[637] Θρήικας· ἡ δ' ἅμα τῇσι Θοαντιάς Ὑπιπύλεια
[638] δῦν' ἐνὶ τεύχεσι πατρός. ἀμηχανίῃ δ' ἐχέοντο
[639] ἄφθογγοι· τοῖόν σφιν ἐπὶ δέος ἠωρεῖτο.
[640] τείως δ' αὖτ' ἐκ νηὸς ἀριστῆες προέηκαν
[641] Αἰθαλίδην κήρυκα θοόν, τῷπέρ τε μέλεσθαι
[642] ἀγγελίας καὶ σκῆπτρον ἐπέτρεπον Ἑρμείας,
[643] σφωιτέροιο τοκῆος, ὃ οἱ μνηστὶν πόρε πάντων
[644] ἄφθιτον· οὐδ' ἔτι νῦν περ ἀποιομένου Ἀχέροντος
[645] δίνας ἀπροφάτους ψυχὴν ἐπιδέδρομε λήθη·
[646] ἀλλ' ἢ γ' ἔμπεδον αἰὲν ἀμειβομένη μεμόρηται,
[647] ἄλλοθ' ὑποχθονίοις ἐναρίθμιος, ἄλλοτ' ἐς αὐγὰς
[648] ἡλείου ζωοῖσι μετ' ἀνδράσιν. ἀλλὰ τί μύθους
[649] Αἰθαλίδεω χρεῖώ με διηνεκέως ἀγορεύειν;
[650] ὅς ῥα τόθ' Ὑπιπύλην μειλίξατο δέχθαι ἰόντας
[651] ἡματος ἀνομένοιο διὰ κνέφας· οὐδὲ μὲν ἠοῖ
[652] πείσματα νηὸς ἔλυσαν ἐπὶ πνοιῇ βορέας.
[653] Λημνιάδες δὲ γυναῖκες ἀνὰ πτόλιν ἴζον ἰοῦσαι
[654] εἰς ἀγορήν· αὐτὴ γὰρ ἐπέφραδεν Ὑπιπύλεια.
[655] καὶ ῥ' ὅτε δὴ μάλα πᾶσαι ὀμιλαδὸν ἡγερέθοντο,
[656] αὐτίκ' ἄρ' ἢ γ' ἐνὶ τῇσιν ἐποτρύνουσ' ἀγόρευεν·
[657] ὦ φίλοι, εἰ δ' ἄγε δὴ μενοεικέα δῶρα πόρωμεν
[658] ἀνδράσιν, οἷά τ' ἔοικεν ἄγειν ἐπὶ νηὸς ἔχοντας,
[659] ἥα, καὶ μέθυ λαρόν, ἔν' ἔμπεδον ἔκτοθι πύργων
[660] μίμνοιεν, μηδ' ἅμμε κατὰ χρεῖώ μεθέποντες
[661] ἀτρεκέως γνῶωσι, κακὴ δ' ἐπὶ πολλὸν ἴκηται
[662] βάξις· ἐπεὶ μέγα ἔργον ἐρέξαμεν, οὐδέ τι πάμπαν
[663] θυμηδὲς καὶ τοῖσι τό γ' ἔσσεται, εἴ κε δαεῖεν.
[664] ἡμετέρῃ μὲν νῦν τοίῃ παρενήνοθε μῆτις·
[665] ὁμέων δ' εἴ τις ἄρειον ἔπος μητίσεται ἄλλῃ,
[666] ἐγρέσθω· τοῦ γάρ τε καὶ εἵνεκα δεῦρ' ἐκάλεσσα.'
[667] ὣς ἄρ' ἔφη, καὶ θῶκον ἐφίζανε πατρός ἐοῖο
[668] λαῖνον· αὐτὰρ ἔπειτα φίλῃ τροφὸς ὤρτο Πολυξῷ,
[669] γῆραι δὴ ῥικνοῖσιν ἐπισκάζουσα πόδεσσιν,
[670] βάκτρῳ ἐρειδομένη, περὶ δὲ μενέαιν' ἀγορεῦσαι.
[671] τῇ καὶ παρθενικαὶ πίσυρες σχεδὸν ἐδριόωντο
[672] ἀδμήτες λευκῇσιν ἐπιχνοαοῦσιν ἐθείραις.
[673] στῇ δ' ἄρ' ἐνὶ μέσση ἀγορῇ, ἀνὰ δ' ἔσχεθε δειρὴν

[674] ἦκα μόλις κυφοῖο μεταφρένου, ὦδέ τ' ἔειπεν·
[675] 'δῶρα μέν, ὡς αὐτῇ περ ἐφاندάνει Ὑψιπυλείη,
[676] πέμπωμεν ξείνοισιν, ἐπεὶ καὶ ἄρειον ὀπάσσαι.
[677] ὕμμι γε μὴν τίς μῆτις ἐπαύρεσθαι βιότοιο,
[678] αἶ κεν ἐπιβρίση Θρηῖξ στρατός, ἡέ τις ἄλλος
[679] δυσμενέων, ἃ τε πολλὰ μετ' ἀνθρώποισι πέλονται;
[680] ὡς καὶ νῦν ὅδ' ὄμιλος ἀνωίστως ἐφικάνει.
[681] εἰ δὲ τὸ μὲν μακάρων τις ἀποτρέποι, ἄλλα δ' ὀπίσσω
[682] μυρία δηιοτήτος ὑπέρτερα πῆματα μίμνει,
[683] εὖτ' ἂν δὴ γεραραὶ μὲν ἀποφθινύθωσι γυναιῖκες,
[684] κουρότεραι δ' ἄγονοι στυγερὸν ποτὶ γῆρας ἵκησθε.
[685] πῶς τῆμος βώσεσθε δυσάμμοροι; ἦε βαθείαις
[686] αὐτόματοι βόες ὕμμιν ἐνιζευχέντες ἀρούραις
[687] γειοτόμον νειοῖο διειρύσσουσιν ἄροτρον,
[688] καὶ πρόκα τελλομένου ἕτεος στάχυν ἀμήσονται;
[689] ἦ μὲν ἐγών, εἰ καὶ με τὰ νῦν ἔτι πεφρίκασιν
[690] κῆρες, ἐπερχόμενόν που οἶομαι εἰς ἔτος ἤδη
[691] γαῖαν ἐφέσσεσθαι, κτερέων ἀπὸ μοῖραν ἐλοῦσαν
[692] αὐτως, ἣ θέμις ἐστί, πάρος κακότητα πελάσσαι.
[693] ὀπλοτέρησι δὲ πάγχυ τάδε φράζεσθαι ἄνωγα.
[694] νῦν γὰρ δὴ παρὰ ποσσὶν ἐπήβολός ἐστ' ἄλεωρή,
[695] εἰ κεν ἐπιτρέψητε δόμους καὶ ληίδα πᾶσαν
[696] ὑμετέρην ξείνοισι καὶ ἀγλαὸν ἄστυ μέλεσθαι.'
[697] ὥς ἔφατ'· ἐν δ' ἀγορῇ πλητὸ θρόου. εὖαδε γάρ σφιν
[698] μῦθος· ἀτὰρ μετὰ τήνγε παρασχεδὸν αὐτὶς ἀνῶρτο
[699] Ὑψιπύλη, καὶ τοῖον ὑποβλήδην ἔπος ηὔδα·
[700] 'εἰ μὲν δὴ πάσῃσιν ἐφاندάνει ἥδε μενοινή,
[701] ἤδη κεν μετὰ νῆα καὶ ἄγγελον ὀτρύναιμι.'
[702] ἦ ῥα, καὶ Ἴφινόην μετεφώνεεν ἄσπον ἐοῦσαν·
[703] 'ὄρσο μοι, Ἴφινόη, τοῦδ' ἀνέρος ἀντιόωσα,
[704] ἡμέτερόνδε μολεῖν, ὅστις στόλου ἡγεμονεύει,
[705] ὄφρα τί οἱ δῆμοιο ἔπος θυμῆρες ἐνίσπω·
[706] καὶ δ' αὐτοὺς γαίης τε καὶ ἄστεος, αἶ κ' ἐθέλωσιν,
[707] κέκλεο θαρσαλέως ἐπιβαινέμεν εὐμενέοντας.'
[708] ἦ, καὶ ἔλυσ' ἀγορήν, μετὰ δ' εἰς ἐδὸν ὤρτο νέεσθαι.
[709] ὥς δὲ καὶ Ἴφινόη Μινύας ἵκεθ'· οἱ δ' ἐρέεινον,
[710] χρεῖος ὃ τι φρονέουσα μετήλυθεν. ὦκα δὲ τοὺς γε
[711] πασσυδίῃ μύθοισι προσέννεπεν ἐξερέοντας·
[712] 'κούρη τοί μ' ἐφέηκε Θοαντιάς ἐνθάδ' ἰοῦσαν,
[713] Ὑψιπύλη, καλέειν νηὸς πρόμον, ὅστις ὄρωρεν,
[714] ὄφρα τί οἱ δῆμοιο ἔπος θυμῆρες ἐνίσπη·
[715] καὶ δ' αὐτοὺς γαίης τε καὶ ἄστεος, αἶ κ' ἐθέλητε,
[716] κέκλεται αὐτίκα νῦν ἐπιβαινέμεν εὐμενέοντας.'
[717] ὥς ἄρ' ἔφη· πάντεσσι δ' ἐναΐσιμος ἦνδανε μῦθος.
[718] Ὑψιπύλην δ' εἶσαντο καταφθιμένοιο Θόαντος
[719] τηλυγέτην γεγαυῖαν ἀνασσέμεν· ὦκα δὲ τόν γε
[720] πέμπον ἵμεν, καὶ δ' αὐτοὶ ἐπεντύνοντο νέεσθαι.
[721] αὐτὰρ ὃ γ' ἀμφ' ὦμοισι θεᾶς Τριτωνίδος ἔργον,
[722] δίπλακα πορφυρέην περονήσατο, τήν οἱ ὄπασσεν
[723] Παλλὰς, ὅτε πρῶτον δρυόχους ἐπεβάλλετο νηὸς
[724] Ἀργοῦς, καὶ κανόνεσσι δάε ζυγὰ μετρήσασθαι.
[725] τῆς μὲν ῥηίτερόν κεν ἐς ἡέλιον ἀνιόντα

[726] ὅσσε βάλοις, ἢ κεῖνο μεταβλέψειας ἔρευθος.
[727] δὴ γάρ τοι μέσση μὲν ἐρευθήεσσ' ἐτέτυκτο,
[728] ἄκρα δὲ πορφυρέη πάντη πέλεν· ἐν δ' ἄρ' ἐκάστω
[729] τέρματι δαίδαλα πολλὰ διακριδὸν εὖ ἐπέπαστο.
[730] ἐν μὲν ἔσαν Κύκλωπες ἐπ' ἀφθίτῳ ἡμενοὶ ἔργῳ,
[731] Ζηνὶ κεραυνὸν ἄνακτι πονεύμενοι· ὃς τόσον ἤδη
[732] παμφαίνων ἐτέτυκτο, μιῆς δ' ἔτι δεύετο μῦνονον
[733] ἀκτίνος, τὴν οἶδε σιδηρείης ἐλάασκον
[734] σφύρησιν, μαλεροῖο πυρὸς ζεῖουσιν αὐτμήν.
[735] ἐν δ' ἔσαν Ἀντιόπης Ἀσωπίδος υἱέε δοιῶ,
[736] Ἀμφίων καὶ Ζῆθος· ἀπύργωτος δ' ἔτι Θήβη
[737] κείτο πέλας, τῆς οἶγε νέον βάλλοντο δομαίους
[738] ἰέμενοι. Ζῆθος μὲν ἐπωμαδὸν ἤέρταζεν
[739] οὖρεος ἡλιβάτοιο κάρη, μογέοντι ἐοικώς·
[740] Ἀμφίων δ' ἐπὶ οἱ χρυσέῃ φόρμιγγι λιγαίνων
[741] ἦιε, δις τόσση δὲ μετ' ἵχνια νίσσετο πέτρη
[742] ἐξεῖης δ' ἤσκητο βαθυπλόκαμος Κυθήρεια
[743] Ἄρεος ὀχμάζουσα θοδὸν σάκος· ἐκ δέ οἱ ὦμου
[744] πῆχυν ἐπὶ σκαιὸν ξυνοχὴ κεχάλαστο χιτῶνος
[745] νέρθεν ὑπὲκ μαζοῖο· τὸ δ' ἀντίον ἀτρεκὲς αὐτῶς
[746] χαλκείῃ δείκηνον ἐν ἀσπίδι φαίνεται ἰδέσθαι.
[747] ἐν δὲ βοῶν ἔσκεν λάσιος νομός· ἀμφὶ δὲ βουσὶν
[748] Τηλεβόαι μάρναντο καὶ υἱέες Ἥλεκτρώωνος·
[749] οἱ μὲν ἀμυνόμενοι, ἀτὰρ οἱ γ' ἐθέλοντες ἀμέρσαι,
[750] ληισταὶ Τάφιοι· τῶν δ' αἵματι δεύετο λειμῶν
[751] ἐρσῆεις, πολέες δ' ὀλίγους βιώνοντο νομῆας.
[752] ἐν δὲ δῶω δίφροι πεπονθήατο δηριόωντες.
[753] καὶ τὸν μὲν προπάροιθε Πέλοψ ἵθυνε, τινάσσων
[754] ἡνία, σὺν δέ οἱ ἔσκε παραιβάτις Ἴπποδάμεια·
[755] τὸν δὲ μεταδρομάδην ἐπὶ Μυρτίλος ἤλασεν ἵππους,
[756] σὺν τῷ δ' Οἰνόμαος προτενὲς δόρυ χειρὶ μεμαρπῶς
[757] ἄξονος ἐν πλήμνῃσι παρακλιδὸν ἀγνυμένοιο
[758] πῖπτεν, ἐπεσσύμενος Πελοπήια νῶτα δαΐξαι.
[759] ἐν καὶ Ἀπόλλων Φοῖβος οἰστεύων ἐτέτυκτο,
[760] βούπαις οὐπῶ πολλός, ἐὼν ἐρύοντα καλύπτρης
[761] μητέρα θαρσαλέως Τιτυδὸν μέγαν, ὃν ῥ' ἔτεκέν γε
[762] δῖ' Ἑλάρη, θρέψεν δὲ καὶ ἄψ ἐλοχεύσατο Γαῖα.
[763] ἐν καὶ Φρίξος ἔην Μινυήιος ὥς ἐτεόν περ
[764] εἰσαΐων κριοῦ, ὃ δ' ἄρ' ἐξενέποντι ἐοικώς.
[765] κείνους κ' εἰσορόων ἀκέοις, ψεύδοιό τε θυμόν,
[766] ἐλπόμενος πυκινήν τιν' ἀπὸ σφείων ἐσακοῦσαι
[767] βάζιν, ὃ καὶ δηρόν περ ἐπ' ἐλπίδι θηήσαιο.
[768] τοῖ' ἄρα δῶρα θεᾶς Τριτωνίδος ἦεν Ἀθήνης.
[769] δεξιτερῇ δ' ἔλεν ἔγχος ἐκηβόλον, ὃ ῥ' Ἀταλάντη
[770] Μαινάλῳ ἐν ποτέ οἱ ξεινήιον ἐγγυάλιξεν,
[771] πρόφρων ἀντομένη· περὶ γὰρ μενέαινεν ἔπεσθαι
[772] τὴν ὁδόν· ἀλλὰ γὰρ αὐτὸς ἐκὼν ἀπερήτυε κούρην,
[773] δεῖσεν δ' ἀργαλέας ἔριδας φιλότῃτος ἔκητι.
[774] βῆ δ' ἵμεναι προτὶ ἄστῳ, φαεινῷ ἀστέρι ἴσος,
[775] ὃν ῥά τε νηγατέησιν ἐεργόμεναι καλύβησιν
[776] νύμφαι θηήσαντο δόμων ὑπερ ἀντέλλοντα,
[777] καὶ σφισι κυανέοιο δι' ἡέρος ὄμματα θέλγει

[778] καλὸν ἔρευθόμενος, γάνυται δέ τε ἡιθέοιο
[779] παρθένος ἰμείρουσα μετ' ἄλλοδαποῖσιν ἐόντος
[780] ἀνδράσιν, ὧ καὶ μιν μνηστὴν κομέουσι τοκῆες·
[781] τῷ ἵκελος πρὸ πόληος ἀνὰ στίβον ἦεν ἥρως.
[782] καὶ ῥ' ὅτε δὴ πυλέων τε καὶ ἄστεος ἐντὸς ἔβησαν,
[783] δημότεραι μὲν ὀπισθεν ἐπεκλονέοντο γυναῖκες,
[784] γηθόσυναι ξείνῳ· ὁ δ' ἐπὶ χθονὸς ὄμματ' ἐρείσας
[785] νίσσεται ἀπηλεγέως, ὄφρ' ἀγλαὰ δώμαθ' ἵκανεν
[786] Ὑπιπύλης· ἄνεσαν δὲ πύλας προφανέντι θεράπναι
[787] δικλίδας, εὐτύκτοισιν ἀρηρεμένας σανίδεσσιν.
[788] ἔνθα μιν Ἴφινόη κλισμῷ ἐνὶ παμφανόωντι
[789] ἐσσυμένως καλῆς διὰ παστάδος εἶσεν ἄγουσα
[790] ἀντία δεσποίνης· ἡ δ' ἐγκλιδὸν ὅσσε βαλοῦσα
[791] παρθενικὰς ἐρύθηνε παρηίδας· ἔμπα δὲ τὸν γε
[792] αἰδομένη μύθοισι προσέννεπεν αἰμυλίοισιν·
[793] 'Ξεῖνε, τίη μίμνοντες ἐπὶ χρόνον ἔκτοθι πύργων
[794] ἦσθ' αὐτως; ἐπεὶ οὐ μὲν ὑπ' ἀνδράσι ναιέται ἄστυ,
[795] ἀλλὰ Θρηκίης ἐπινάστιοι ἡπείριοιο
[796] πυροφόρους ἀρώσι γύας· κακότητα δὲ πᾶσαν
[797] ἐξερέω νημερτές, ἴν' εὖ γνοίητε καὶ αὐτοί.
[798] εὔτε Θόας ἀστοῖσι πατήρ ἐμὸς ἐμβασίλευεν,
[799] τηνίκα Θρηκίην, οἱ τ' ἀντία ναιετάουσιν,
[800] δήμου ἀπορνύμενοι λαοὶ πέρθεσκον ἐπαύλους
[801] ἐκ νηῶν, αὐτῇσι δ' ἀπείρονα ληίδα κούραις
[802] δεῦρ' ἄγον· οὐλομένης δὲ θεᾶς πορσύνετο μῆτις
[803] Κύπριδος, ἣ τέ σφιν θυμοφθόρον ἐμβαλεν ἄτην.
[804] δὴ γὰρ κουριδίας μὲν ἀπέστυγον, ἐκ δὲ μελάθρων,
[805] ἧ ματίη εἷξαντες, ἀπεσσεύοντο γυναῖκας·
[806] αὐτὰρ ληιάδεσσι δορικτήταις παρίαουν,
[807] σχέτλιοι· ἧ μὲν δηρὸν ἐτέτλαμεν, εἴ κέ ποτ' αὖτις
[808] ὅψε μεταστρέψωσι νόον· τὸ δὲ διπλόον αἰεὶ
[809] πῆμα κακὸν προύβαινε· ἀτιμάζοντο δὲ τέκνα
[810] γνήσι' ἐνὶ μεγάροις, σκοτίῃ δ' ἀνέτελλε γενέθλη.
[811] αὐτως δ' ἀδμητές τε κόραι, χῆραί τ' ἐπὶ τῇσιν
[812] μητέρες ἄμ πτολίεθρον ἀτημελέες ἀλάληντο.
[813] οὐδὲ πατήρ ὀλίγον περ ἑῆς ἀλέγιζε θυγατρός,
[814] εἰ καὶ ἐν ὀφθαλμοῖσι δαΐζομένην ὀρώωτο
[815] μητρυιῆς ὑπὸ χερσὶν ἀτασθάλου· οὐδ' ἀπὸ μητρὸς
[816] λώβην, ὥς τὸ πάροιθεν, ἀεικέα παῖδες ἄμυνον·
[817] οὐδὲ κασιγνήτοισι κασιγνήτῃ μελε θυμῷ.
[818] ἀλλ' οἶαι κοῦραι ληίτιδες ἐν τε δόμοισιν
[819] ἐν τε χοροῖς ἀγορῇ τε καὶ εἰλαπίνῃσι μέλονται·
[820] εἰσόκε τις θεὸς ἄμμιν ὑπέρβιον ἔμβαλε θάρσος,
[821] ἅψ ἀναερχομένους Θρηκῶν ἅπο μηκέτι πύργους
[822] δέχθαι, ἴν' ἡ φρονέοιεν ἅπερ θέμις, ἥε πῃ ἄλλη
[823] αὐταῖς ληιάδεσσιν ἀφορμηθέντες ἵκοιντο.
[824] οἱ δ' ἄρα θεσσάμενοι παίδων γένος, ὅσσον ἔλειπτο
[825] ἄρσεν ἀνὰ πτολίεθρον, ἔβαν πάλιν, ἔνθ' ἔτι νῦν περ
[826] Θρηκίης ἄροσιν χιονώδεα ναιετάουσιν.
[827] τῷ ὑμεῖς στρωφᾶσθ' ἐπιδήμιοι· εἰ δέ κεν αὖθι
[828] ναιετάειν ἐθέλοις, καί τοι ἄδοι, ἧ τ' ἂν ἔπειτα
[829] πατρὸς ἐμεῖο Θόαντος ἔχοις γέρας· οὐδέ τί σ' οἶω

[830] γαῖαν ὀνόσσεσθαι· περὶ γὰρ βαθυλήιος ἄλλων
[831] νήσων, Αἰγαίῃ ὅσαι εἰν ἀλὶ ναιετάουσιν.
[832] ἀλλ' ἄγε νῦν ἐπὶ νῆα κιῶν ἐτάροισιν ἐνίσπες
[833] μύθους ἡμετέρους, μῆδ' ἔκτοθι μίμνε πόληος.'
[834] Ἴσκεν, ἀμαλδύνουσα φόνου τέλος, οἶον ἐτύχθη
[835] ἀνδράσιν· αὐτὰρ ὁ τήνγε παραβλήδην προσέειπεν
[836] "Υψιπύλη, μάλα κεν θυμηδέος ἀντιάσαιμεν
[837] χρημοσύνης, ἦν ἄμμι σέθεν χατέουσιν ὀπάξεις.
[838] εἴμι δ' ὑπότροπος αὖτις ἀνὰ πτόλιν, εὖτ' ἂν ἕκαστα
[839] ἐξείπω κατὰ κόσμον. ἀνακτορὴ δὲ μελέσθω
[840] σοὶ γ' αὐτῇ καὶ νῆσος· ἔγωγε μὲν οὐκ ἀθερίζων
[841] χάζομαι, ἀλλὰ με λυγροὶ ἐπισπέρχουσιν ἄεθλοι.'
[842] ἦ, καὶ δεξιτερῆς χειρὸς θίγεν· αἶψα δ' ὀπίσσω
[843] βῆ ρ' ἵμεν, ἀμφὶ δὲ τόνγε νεήνιδες ἄλλοθεν ἄλλαι
[844] μυρίαι εἰλίσσοντο κεχαρμέναι, ὄφρα πυλάων
[845] ἐξέμολεν. μετέπειτα δ' ἐυτροχάλοισιν ἀμάξαις
[846] ἀκτὴν εἰσαπέβαν, ξεινήια πολλὰ φέρουσαι,
[847] μῦθον ὅτ' ἤδη πάντα διηνεκέως ἀγόρευσεν,
[848] τὸν ῥα καλεσσαμένη διεπέφραδεν Ὑψιπύλεια·
[849] καὶ δ' αὐτοὺς ξεινοῦσθαι ἐπὶ σφέα δώματ' ἄγεσκον
[850] ῥηιδίως. Κύπρις γὰρ ἐπὶ γλυκὺν ἥμερον ὥρσεν
[851] Ἥφαίστοιο χάριν πολυμήτιος, ὄφρα κεν αὖτις
[852] ναίηται μετόπισθεν ἀκήρατος ἀνδράσι Λῆμνος.
[853] ἔνθ' ὁ μὲν Ὑψιπύλης βασιλήιον ἐς δόμον ὤρτο
[854] Αἰσονίδης· οἱ δ' ἄλλοι ὄπη καὶ ἔκυρσαν ἕκαστος,
[855] Ἡρακλῆος ἄνευθεν, ὁ γὰρ παρὰ νηὶ λέλειπτο
[856] αὐτὸς ἐκὼν παῦροί τε διακρινθέντες ἐταῖροι.
[857] αὐτίκα δ' ἄστν χοροῖσι καὶ εἰλαπίνησι γεγῆθαι
[858] καπνῷ κνισήεντι περίπλεον· ἔξοχα δ' ἄλλων
[859] ἀθανάτων Ἥρης υἷα κλυτὸν ἠδὲ καὶ αὐτὴν
[860] Κύπριν αἰοιδῆσιν θυέεσσι τε μειλίσσοντο.
[861] ἀμβολίῃ δ' εἰς ἡμάρ ἀεὶ ἐξ ἡματος ἦεν
[862] ναυτιλίας· δηρὸν δ' ἂν ἐλίνυον αὖθι μένοντες,
[863] εἰ μὴ ἀολλίσσας ἐτάρους ἀπάνευθε γυναικῶν
[864] Ἡρακλέης τοίοισιν ἐνιπτάζων μετέειπεν·
[865] "δαίμονιοι, πάτρης ἐμφύλιον αἶμ' ἀποέργει
[866] ἡμέας; ἦε γάμων ἐπιδευέες ἐνθάδ' ἔβημεν
[867] κείμεν, ὀνοσσάμενοι πολιήτιδας; αὖθι δ' ἔαδεν
[868] ναίοντας λιπαρὴν ἄροσιν Λήμνοιο ταμέσθαι;
[869] οὐ μὰν εὐκλειεῖς γε σὺν ὀθνεῖησι γυναιξὶν
[870] ἐσσόμεθ' ὥδ' ἐπὶ δηρὸν ἐελμένοι· οὐδέ τι κῶας
[871] αὐτόματον δώσει τις ἐλὼν θεὸς εὐξαμένοισιν.
[872] ἴομεν αὖτις ἕκαστοι ἐπὶ σφέα· τὸν δ' ἐνὶ λέκτροις
[873] Ὑψιπύλης εἶατε πανήμερον, εἰσόκε Λῆμνον
[874] παισὶν ἐσανδρώσῃ, μεγάλη τέ ἐ βάξις ἴκηται.'
[875] ὥς νεῖκεσσαν ὄμιλον· ἐναντία δ' οὐ νύ τις ἔτλη
[876] ὄμματ' ἀνασχεθέειν, οὐδὲ προτιμυθήσασθαι·
[877] ἀλλ' αὐτὼς ἀγορήθεν ἐπαρτίζοντο νέεσθαι
[878] σπερχόμενοι. ταὶ δὲ σφιν ἐπέδραμον, εὖτ' ἐδάησαν.
[879] ὥς δ' ὅτε λείρια καλὰ περιβρομέουσι μέλισσαι
[880] πέτρης ἐκχύμεναι σιμβληίδος, ἀμφὶ δὲ λειμῶν
[881] ἐρσήεις γάνυται, ταὶ δὲ γλυκὺν ἄλλοτε ἄλλον

[882] καρπὸν ἀμέργουσιν πεποτημέναι· ὥς ἄρα ταί γε
[883] ἐνδυκῆς ἀνέρας ἀμφὶ κινυρόμεναι προχέοντο,
[884] χερσὶ τε καὶ μύθοισιν ἐδεικανόωντο ἕκαστον,
[885] εὐχόμεναι μακάρεσσιν ἀπήμονα νόστον ὀπάσσαι.
[886] ὥς δὲ καὶ Ὑψιπύλη ἠρήσατο χεῖρας ἐλοῦσα
[887] Αἰσονίδεω, τὰ δέ οἱ ῥέε δάκρυα χήτει ἰόντος·
[888] Ἴσσεο, καὶ σὲ θεοὶ σὺν ἀπηρέσιν αὐτὶς ἐταίροις
[889] χρύσειον βασιλῆι δέρος κομίσειαν ἄγοντα
[890] αὐτῶς, ὥς ἐθέλεις καὶ τοι φίλον. ἦδε δὲ νῆσος
[891] σκῆπτρά τε πατρὸς ἐμεῖο παρέσσεται, ἦν καὶ ὀπίσσω
[892] δὴ ποτε νοστήσας ἐθέλης ἄψορρον ἰκέσθαι.
[893] ῥηιδίως δ' ἂν ἐοῖ καὶ ἀπείρουνα λαὸν ἀγείραις
[894] ἄλλων ἐκ πολίων· ἀλλ' οὐ σύγχε τήνδε μενοινην
[895] σχήσεις, οὐτ' αὐτὴ προτιόσσομαι ὧδε τελεῖσθαι.
[896] μνώεο μὴν ἀπεὼν περ ὁμῶς καὶ νόστιμος ἦδη
[897] Ὑψιπύλης· λίπε δ' ἡμῖν ἔπος, τό κεν ἐξανύσαιμι
[898] πρόφρων, ἦν ἄρα δὴ με θεοὶ δώσωσι τεκέσθαι·
[899] τὴν δ' αὖτ' Αἴσωνος υἱὸς ἀγαιόμενος προσέειπεν·
[900] Ὑψιπύλη, τὰ μὲν οὕτω ἐναίσιμα πάντα γένοιτο
[901] ἐκ μακάρων· τύνη δ' ἐμέθεν πέρι θυμὸν ἀρείω
[902] ἴσχαν', ἐπεὶ πάτρην μοι ἅλις Πελῖας ἔκρητι
[903] ναιετάειν· μοῦνόν με θεοὶ λύσειαν ἀέθλων.
[904] εἰ δ' οὐ μοι πέπρωται ἐς Ἑλλάδα γαῖαν ἰκέσθαι
[905] τηλοῦ ἀναπλώοντι, σὺ δ' ἄρσενά παιῖδα τέκῃαι,
[906] πέμπε μιν ἠβήσαντα Πελασγίδος ἔνδον Ἴωλκοῦ
[907] πατρί τ' ἐμῷ καὶ μητρὶ δύης ἄκος, ἦν ἄρα τούς γε
[908] τέτμη ἔτι ζῶοντας, ἴν' ἀνδιχα τοῖο ἀνακτος
[909] σφοῖσιν πορσύνωνται ἐφέστιοι ἐν μεγάροισιν·
[910] ἦ, καὶ ἔβαιν' ἐπὶ νῆα παροίτατος· ὥς δὲ καὶ ἄλλοι
[911] βαῖνον ἀριστῆες· λάζοντο δὲ χερσὶν ἐρετμὰ
[912] ἐνσχερῶ ἐζόμενοι· πρυμνήσια δέ σφισιν Ἄργος
[913] λῦσεν ὑπὲκ πέτρης ἀλιμυρέος. ἔνθ' ἄρα τοί γε
[914] κόπτον ὕδωρ δολιχῆσιν ἐπικρατέως ἐλάτῃσιν.
[915] ἐσπέριοι δ' Ὀρφῆος ἐφημοσύνησιν ἔκελσαν
[916] νῆσον ἐς Ἥλέκτρης Ἀτλαντίδος, ὄφρα δαέντες
[917] ἀρρήτους ἀγανῆσι τελεσφορήσι θέμιστας
[918] σωότεροι κρυόεσσαν ὑπεῖρ ἅλα ναυτίλλοιντο.
[919] τῶν μὲν ἔτ' οὐ προτέρω μυθήσομαι· ἀλλὰ καὶ αὐτὴ
[920] νῆσος ὁμῶς κεχάροιτο καὶ οἱ λάχον ὄργια κεῖνα
[921] δαίμονες ἐνναέται, τὰ μὲν οὐ θέμις ἄμμιν ἀείδειν.
[922] κεῖθεν δ' εἰρεσίη Μέλανος διὰ βένθεα πόντου
[923] ἰέμενοι τῇ μὲν Θρηκῶν χθόνα, τῇ δὲ περαίην
[924] Ἴμβρον ἔχον καθύπερθε· νέον γε μὲν ἡέλιος
[925] δυομένου Χερόνησον ἐπὶ προύχουσιν ἴκοντο.
[926] ἔνθα σφιν λαιψηρὸς ἄη νότος, ἰστία δ' οὖρῳ
[927] στησάμενοι κούρης Ἀθαμαντίδος αἰπὰ ῥέεθρα
[928] εἰσέβαλον· πέλαγος δὲ τὸ μὲν καθύπερθε λέλειπτο
[929] ἦρι, τὸ δ' ἐννύχιοι Ῥοιτειάδος ἔνδοθεν ἀκτῆς
[930] μέτρεον, Ἰδαίην ἐπὶ δεξιὰ γαῖαν ἔχοντες.
[931] Δαρδανίην δὲ λιπόντες ἐπιπροσέβαλλον Ἀβύδῳ,
[932] Περκώτην δ' ἐπὶ τῇ καὶ Ἀβαρνίδος ἡμαθόεσσαν
[933] ἠιόνα ζαθέην τε παρήμειβον Πιτύειαν.

[934] καὶ δὴ τοί γ' ἐπὶ νυκτὶ διάνδιχα νηὸς ἰούσης
[935] δῖνῃ πορφύροντα διήνυσαν Ἑλλήσποντον.
[936] ἔστι δέ τις αἰπεῖα Προποντίδος ἔνδοθι νῆσος
[937] τυτθὸν ἀπὸ Φρυγίης πολυλήϊου ἠπείροιο
[938] εἰς ἄλλα κεκλιμένη, ὅσσον τ' ἐπιμύρεται ἰσθμὸς
[939] χέρσῳ ἐπιπρηνῆς καταειμένος· ἐν δέ οἱ ἄκται
[940] ἀμφίδυμοι, κεῖνται δ' ὑπὲρ ὕδατος Αἰσήποιο.
[941] Ἄρκτων μιν καλέουσιν ὄρος περιναιετάοντες·
[942] καὶ τὸ μὲν ὕβρισταί τε καὶ ἄγριοι ἐνναίουσιν
[943] Γηγενέες, μέγα θαῦμα περικτιόνεσσιν ἰδέσθαι.
[944] ἔξ γὰρ ἐκάστω χεῖρες ὑπέρβιοι ἠερέθονται,
[945] αἱ μὲν ἀπὸ στιβαρῶν ὤμων δύο, ταὶ δ' ὑπένερθεν
[946] τέσσαρες αἰνοτάτησιν ἐπὶ πλευρῆς ἀραρυῖαι.
[947] ἰσθμὸν δ' αὖ πεδίων τε Δολιόνες ἀμφενέμοντο
[948] ἀνέρες· ἐν δ' ἥρως Λινῆιος υἱὸς ἄνασσεν
[949] Κύζικος, ὃν κούρῃ δίου τέκεν Εὐσώροιο
[950] Αἰνήτη. τοὺς δ' οὔτι καὶ ἔκπαγλοί περ ἐόντες
[951] Γηγενέες σίνοντο, Ποσειδάωνος ἀρωγῇ·
[952] τοῦ γὰρ ἔσαν τὰ πρῶτα Δολιόνες ἐκγεγαῶτες.
[953] ἔνθ' Ἀργῶ προύτυπεν ἐπειγομένη ἀνέμοισιν
[954] Ὀρηκίοις, Καλὸς δὲ λιμὴν ὑπέδεκτο θεούσαν.
[955] κεῖσε καὶ εὐναίης ὀλίγον λίθον ἐκλύσαντες
[956] Τίφυος ἐννεσίησιν ὑπὸ κρήνῃ ἐλίποντο,
[957] κρήνῃ ὑπ' Ἀρτακίῃ· ἕτερον δ' ἔλον, ὅστις ἀρήρει,
[958] βριθύν· ἀτὰρ κεῖνόν γε θεοπροπῖαις Ἑκάτοιο
[959] Νηλεΐδαι μετόπισθεν Ἰάονες ἰδρύσαντο
[960] ἱερὸν, ἧ θέμις ἦεν, Ἰησονίης ἐν Ἀθήνης.
[961] τοὺς δ' ἄμυδις φιλότῃτι Δολιόνες ἠδὲ καὶ αὐτὸς
[962] Κύζικος ἀντήσαντες ὅτε στόλον ἠδὲ γενέθλην
[963] ἔκλυον, οἵτινες εἶεν, ἐυξείνως ἀρέσαντο,
[964] καὶ σφεας εἰρεσίῃ πέπιθον προτέρωσε κιόντας
[965] ἄστεος ἐν λιμένι πρυμνήσια νηὸς ἀνάψαι,
[966] ἔνθ' οἱ γ' Ἑκβασίῳ βωμὸν θέσαν Ἀπόλλωνι
[967] εἰσάμενοι παρὰ θῖνα, θυηπολίας τ' ἐμελοντο.
[968] δῶκεν δ' αὐτὸς ἄναξ λαρὸν μέθυ δευομένοισιν
[969] μῆλ' ἄ θ' ὁμοῦ· δὴ γὰρ οἱ ξην φάτις, εὖτ' ἂν ἴκωνται
[970] ἀνδρῶν ἡρώων θεῖος στόλος, αὐτίκα τόν γε
[971] μείλιχον ἀντιάαν, μηδὲ πτολέμοιο μέλεσθαι.
[972] Ἴσόν που κάκείνῳ ἐπισταχέσκον ἱουλοῖ,
[973] οὐδέ νύ πω παίδεσσιν ἀγαλλόμενος μεμόρητο·
[974] ἀλλ' ἔτι οἱ κατὰ δώματ' ἀκήρατος ἦεν ἄκοιτις
[975] ὠδίνων, Μέροπος Περκωσίου ἐκγεγαυῖα,
[976] Κλείτη εὐπλόκαμος, τὴν μὲν νέον ἐξέτι πατρὸς
[977] θεσπεσίοις ἔδνοισιν ἀνήγαγεν ἀντιπέρηθεν.
[978] ἀλλὰ καὶ ὧς θάλαμόν τε λιπὼν καὶ δέμνια νύμφης
[979] τοῖς μέτα δαῖτ' ἀλέγυνε, βάλεν δ' ἀπὸ δείματα θυμοῦ.
[980] ἀλλήλους δ' ἐρέεινον ἀμοιβαδῖς· ἦτοι ὁ μὲν σφεων
[981] πεύθετο ναυτιλίας ἄνυσιν, Πελίαό τ' ἐφετμάς·
[982] οἱ δὲ περικτιόνων πόλιας καὶ κόλπον ἅπαντα
[983] εὐρείης πεύθοντο Προποντίδος· οὐ μὲν ἐπιπρὸ
[984] ἡεῖδει καταλέξει ἐλδομένοισι δαῖναι.
[985] ἦοι δ' εἰσανέβαν μέγα Δίνδυμον, ὄφρα καὶ αὐτοὶ

[986] θηήσαιντο πόρους κείνης αλός· ἐκ δ' ἄρα τοί γε
[987] νῆα Χυτοῦ λιμένος προτέρω ἐξήλασαν ὄρμον·
[988] ἦδε δ' Ἰησονίη πέφαιτο ὁδός, ἥνπερ ἔβησαν.
[989] Γηγενέες δ' ἐτέρωθεν ἀπ' οὐρεος ἀίξαντες
[990] φράξαν ἀπειρεσίοιο Χυτοῦ στόμα νειόθι πέτρης
[991] πόντιον, οἷά τε θῆρα λοχώμενοι ἔνδον ἐόντα.
[992] ἀλλὰ γὰρ αὖθι λείλειπτο σὺν ἀνδράσιν ὀπλοτέροισιν
[993] Ἡρακλῆς, ὃς δὴ σφι παλίντονον αἶψα τανύσσας
[994] τόξον ἐπασσυτέρους πέλασε χθονί· τοὶ δὲ καὶ αὐτοὶ
[995] πέτρας ἀμφιρρῶγας ἀερτάζοντες ἔβαλλον.
[996] δὴ γάρ που κάκεῖνα θεὰ τρέφεν αἰνὰ πέλωρα
[997] Ἥρη, Ζηνὸς ἅκοιτις, ἀέθλιον Ἡρακλῆι.
[998] σὺν δὲ καὶ ὦλλοι δῆθεν ὑπότροποι ἀντιόωντες,
[999] πρὶν περ ἀνελθέμεναι σκοπιήν, ἥπτοντο φόνοιο
[1000] γηγενέων ἥρωες ἀρήιοι, ἡμὲν ὀιστοῖς
[1001] ἥδὲ καὶ ἐγγείησι δεδεγμένοι, εἰσόκε πάντας
[1002] ἀντιβίην ἀσπερχὲς ὀρινομένους ἐδαίξαν.
[1003] ὥς δ' ὅτε δούρατα μακρὰ νέον πελέκεσσι τυπέντα
[1004] ὕλοτόμοι στοιχηδὸν ἐπὶ ῥηγμῖνι βάλωσιν,
[1005] ὄφρα νοτισθέντα κρατεροὺς ἀνεχοίατο γόμφους·
[1006] ὥς οἱ ἐνὶ ξυνοχῇ λιμένος πολιοῖο τέταντο
[1007] ἐξείης, ἄλλοι μὲν ἐς ἀλμυρὸν ἀθρόοι ὕδωρ
[1008] δύπτουντες κεφαλὰς καὶ στήθεα, γυῖα δ' ὑπερθεν
[1009] χέρσῳ τεινάμενοι· τοὶ δ' ἔμπαλιν, αἰγιαλοῖο
[1010] κράτα μὲν ψαμάθοισι, πόδας δ' εἰς βένθος ἔρειδον,
[1011] ἄμφω ἅμ' οἰωνοῖσι καὶ ἰχθύσι κύρμα γενέσθαι.
[1012] ἥρωες δ' ,ὅτε δὴ σφιν ἀταρβῆς ἔπλετ' ἄεθλος,
[1013] δὴ τότε πείσματα νηὸς ἐπὶ πνοιῆς ἀνέμοιο
[1014] λυσάμενοι προτέρωσε διῆξ ἀλὸς οἶδμα νέοντο.
[1015] ἡ δ' ἔθεεν λαίφεσσι πανήμερος· οὐ μὲν ἰούσης
[1016] νυκτὸς ἔτι ῥιπὴ μένεν ἔμπεδον, ἀλλὰ θύελλαι
[1017] ἀντίαι ἀρπάγδην ὀπίσω φέρον, ὄφρ' ἐπέλασσαν
[1018] αὖτις ἐυξεῖνοισι Δολίοσιν ἐκ δ' ἄρ' ἔβησαν
[1019] αὐτονυχί· ἱερὴ δὲ φατίζεται ἡδ' ἔτι πέτρη,
[1020] ἥ περὶ πείσματα νηὸς ἐπεσσύμενοι ἐβάλοντο.
[1021] οὐδέ τις αὐτὴν νῆσον ἐπιφραδέως ἐνόησεν
[1022] ἔμμεναι· οὐδ' ὑπὸ νυκτὶ Δολιόνες ἄψ ἀνιόντας
[1023] ἥρωας νημερτὲς ἐπήσαν· ἀλλὰ που ἀνδρῶν
[1024] Μακριέων εἴσαντο Πελασγικὸν ἄρεα κέλσαι.
[1025] τῷ καὶ τεύχεα δύντες ἐπὶ σφίσι χεῖρας ἄειραν.
[1026] σὺν δ' ἔλασαν μελίας τε καὶ ἀσπίδας ἀλλήλοισιν
[1027] ὀξεῖη ἴκελοι ῥιπῇ πυρός, ἡ τ' ἐνὶ θάμνοισι
[1028] αὐαλέοισι πεσοῦσα κορύσσεται· ἐν δὲ κυδοιμὸς
[1029] δεινὸς τε ζαμενῆς τε Δολιονίῳ πέσε δῆμῳ.
[1030] οὐδ' ὄγε δηιοτῆτος ὑπὲρ μόρον αὖτις ἔμελλεν
[1031] οἴκαδε νυμφιδίους θαλάμους καὶ λέκτρον ἰκέσθαι.
[1032] ἀλλὰ μιν Αἰσονίδης τετραμμένον ἰθὺς ἐοῖο
[1033] πλῆξεν ἐπαίξας στήθος μέσον, ἀμφὶ δὲ δουρὶ
[1034] ὀστέον ἐρραίσθη· ὁ δ' ἐνὶ ψαμάθοισιν ἐλυσθεὶς
[1035] μοῖραν ἀνέπλησεν. τὴν γὰρ θέμις οὔποτ' ἀλύξαι
[1036] θνητοῖσιν· πάντῃ δὲ περὶ μέγα πέπταται ἔρκος.
[1037] ὥς τὸν οἰόμενόν που ἀδευκέος ἔκτοθεν ἄτης

[1038] εἶναι ἀριστῆων αὐτῇ ὑπὸ νυκτὶ πέδησεν
[1039] μαρνόμενον κείνοισι· πολεῖς δ' ἐπαρηγόνες ἄλλοι
[1040] ἔκταθεν· Ἡρακλῆς μὲν ἐνήρατο Τηλεκλῆα
[1041] ἡδὲ Μεγαβρόντην· Σφόδριν δ' ἐνάριξεν Ἄκαστος·
[1042] Πηλεὺς δὲ Ζέλυν εἶλεν ἀρηίθοόν τε Γέφυρον.
[1043] αὐτὰρ ἐυμελὴς Τελαμὼν Βασιλῆα κατέκτα.
[1044] Ἴδας δ' αὖ Προμέα, Κλυτίος δ' Ὑάκινθον ἔπεφνεν,
[1045] Τυνδαρίδαι δ' ἄμφω Μεγαλοσσάκεα Φλογίον τε.
[1046] Οἰνείδης δ' ἐπὶ τοῖσιν ἔλεν θρασὺν Ἴτυμονῆα
[1047] ἡδὲ καὶ Ἀρτακέα, πρόμον ἀνδρῶν· οὐς ἔτι πάντας
[1048] ἐνναέται τιμαῖς ἡρώσι κυδαίνουσιν.
[1049] οἱ δ' ἄλλοι εἷξαντες ὑπέτρεσαν, ἥυτε κίρκους
[1050] ὠκυπέτας ἀγεληδὸν ὑποτρέσσωσι πέλειαι.
[1051] ἐς δὲ πύλας ὁμάδῳ πέσον ἄθροοι· αἶψα δ' αὐτῆς
[1052] πλῆτο πόλις στονόεντος ὑποτροπὴ πολέμοιο.
[1053] ἥῳθεν δ' ὀλοὴν καὶ ἀμήχανον εἰσενόησαν
[1054] ἀμπλακίην ἄμφω· στυγερὸν δ' ἄχος εἶλεν ἰδόντας
[1055] ἥρωας Μινύας Αἰνῆιον υἷα πάροιθεν
[1056] Κύζικον ἐν κονίησι καὶ αἵματι πεπτηῶτα.
[1057] ἥματα δὲ τρία πάντα γόνων, τίλλοντό τε χαίτας
[1058] αὐτοὶ ὁμῶς λαοὶ τε Δολιόνες. αὐτὰρ ἔπειτα
[1059] τρὶς περὶ χαλκείοις σὺν τεύχεσι δινηθέντες
[1060] τύμβῳ ἐνεκτερέϊξαν, ἐπειρήσαντό τ' ἀέθλων,
[1061] ἢ θέμις, ἄμ πεδίων λειμώνιον, ἔνθ' ἔτι νῦν περ
[1062] ἀγκέχυται τόδε σῆμα καὶ ὀψιγόνοισιν ἰδέσθαι.
[1063] οὐδὲ μὲν οὐδ' ἄλοχος Κλείτη φθιμένοιο λέλειπτο
[1064] οὐ πόσιος μετόπισθε· κακῶ δ' ἐπὶ κύντερον ἄλλο
[1065] ἦνυσεν, ἀψαμένη βρόχον αὐχένι. τὴν δὲ καὶ αὐταὶ
[1066] νύμφαι ἀποφθιμένην ἀλσηίδες ὠδύραντο·
[1067] καὶ οἱ ἀπὸ βλεφάρων ὄσα δάκρυα χεῦαν ἔραζε,
[1068] πάντα τά γε κρήνην τεύξαν θεαί, ἦν καλέουσιν
[1069] Κλείτην, δυστήνοιο περικλεῆς οὔνομα νύμφης.
[1070] αἰνότατον δὴ κεῖνο Δολιονίησι γυναιξίν
[1071] ἀνδράσι τ' ἐκ Διὸς ἡμάρ ἐπήλυθεν· οὐδὲ γὰρ αὐτῶν
[1072] ἔτλη τις πάσσασθαι ἐδητύος, οὐδ' ἐπὶ δηρὸν
[1073] ἐξ ἀχέων ἔργοιο μυληφάτου ἐμνῶντο·
[1074] ἀλλ' αὖτως ἀφλεκτα διαζώεσκον ἔδοντες.
[1075] ἔνθ' ἔτι νῦν, εὖτ' ἂν σφιν ἐτήσια χύτλα χέωνται
[1076] Κύζικον ἐνναίοντες Ἰάονες, ἔμπεδον αἰεὶ
[1077] πανδῆμοιο μύλης πελάνους ἐπαλετρεύουσιν.
[1078] ἐκ δὲ τόθεν τρηχεῖαι ἀνῆρθησαν ἄελλαι
[1079] ἥμαθ' ὁμοῦ νύκτας τε δωώδεκα, τοὺς δὲ καταῦθι
[1080] ναυτίλλεσθαι ἔρυκον. ἐπιπλομένη δ' ἐνὶ νυκτὶ
[1081] ὦλλοι μὲν ῥα πάρος δεδμημένοι εὐνάζοντο
[1082] ὑπνῳ ἀριστῆες πύματον λάχος· αὐτὰρ Ἄκαστος
[1083] Μόψος τ' Ἀμπυκίδης ἀδινὰ κνώσσοντας ἔρυντο.
[1084] ἡ δ' ἄρ' ὑπὲρ ξανθοῖο καρῆατος Αἰσυνίδαο
[1085] πωτᾶτ' ἀλκυονὶς λιγυρῇ ὀπὶ θεσπίζουσα
[1086] λῆξιν ὀρινομένων ἀνέμων· συνέηκε δὲ Μόψος
[1087] ἀκταίης ὄρνιθος ἐναίσιμον ὄσσαν ἀκούσας.
[1088] καὶ τὴν μὲν θεὸς αὖτις ἀπέτραπεν, ἶξε δ' ὑπερθεῖν
[1089] νηίου ἀφλάστοιο μετήορος ἀίξασα.

[1090] τὸν δ' ὄγε κεκλιμένον μαλακοῖς ἐνὶ κώεσιν οἴῳ.
[1091] κινήσας ἀνέγειρε παρασχεδόν, ὥδέ τ' ἔειπεν·
[1092] 'Αἰσονίδη, χρειώ σε τόδ' ἱερὸν εἰσανιόντα
[1093] Δινδύμου ὀκριόεντος ἐύθρονον ἰλάσασθαι
[1094] μητέρα συμπάντων μακάρων· λήξουσι δ' ἄλλαι
[1095] ζαχρηεῖς· τοίην γὰρ ἐγὼ νέον ὄσσαν ἄκουσα
[1096] ἀλκυόνος ἀλῆης, ἣ τε κνώσσοντος ὑπερθευ
[1097] σεῖο πέριξ τὰ ἕκαστα πιφασκομένη πεπότηται.
[1098] ἐκ γὰρ τῆς ἄνεμοί τε θάλασσά τε νειόθι τε χθών
[1099] πᾶσα πεπείρανται νιφθέν θ' ἔδος Οὐλύμποιο·
[1100] καὶ οἱ, ὅτ' ἐξ ὀρέων μέγαν οὐρανὸν εἰσαναβαίνῃ,
[1101] Ζεὺς αὐτὸς Κρονίδης ὑποχάζεται. ὥς δὲ καὶ ὅλλοι
[1102] ἀθάνατοι μάκαρες δεινὴν θεὸν ἀμφιέπουσιν.'
[1103] ὥς φάτο· τῷ δ' ἀσπαστὸν ἔπος γένητ' εἰσαίοντι.
[1104] ὥρνυτο δ' ἐξ εὐνῆς κεχαρημένος· ὥρσε δ' ἐταίρους
[1105] πάντας ἐπισπέρχων, καὶ τέ σφισιν ἐγρομένοισιν
[1106] Ἀμπυκίδεω Μόψοιο θεοπροπίας ἀγόρευεν.
[1107] αἶψα δὲ κουρότεροι μὲν ἀπὸ σταθμῶν ἐλάσαντες
[1108] ἔνθεν ἐς αἰπεινὴν ἀναγον βόας οὔρεος ἄκρην.
[1109] οἱ δ' ἄρα λυσάμενοι ἱερῆς ἐκ πείσματα πέτρης
[1110] ἤρεσαν ἐς λιμένα Θρηίκιον· ἂν δὲ καὶ αὐτοὶ
[1111] βαῖνον, παυροτέρους ἐτάρων ἐν νηὶ λιπόντες.
[1112] τοῖσι δὲ Μακριάδες σκοπιαὶ καὶ πᾶσα περαίη
[1113] Θρηικίης ἐνὶ χερσὶν ἑαῖς προυφαίνεται' ἰδέσθαι·
[1114] φαίνετο δ' ἡρόεν στόμα Βοσπόρου ἡδὲ κολῶναι
[1115] Μυσίαι· ἐκ δ' ἐτέρης ποταμοῦ ῥόος Αἰσήποιο
[1116] ἄστυ τε καὶ πεδῖον Νηπήιον Ἀδρηστείης.
[1117] ἔσκε δέ τι στιβαρὸν στύπος ἀμπέλου ἔντροφον ὕλη,
[1118] πρόχτυ γεράνδρουν· τὸ μὲν ἕκταμον, ὄφρα πέλοιτο
[1119] δαίμονος οὐρείης ἱερὸν βρέτας· ἔξεσε δ' Ἄργος
[1120] εὐκόσμως, καὶ δὴ μιν ἐπ' ὀκριόεντι κολωνῷ
[1121] ἵδρυσαν φηγοῖσιν ἐπηρεφὲς ἀκροτάτῃσιν,
[1122] αἶ ῥά τε πασάων πανυπέρταται ἐρρίζωνται.
[1123] βωμὸν δ' αὖ χέραδος παρενήνεον· ἀμφὶ δὲ φύλλοις
[1124] στεψάμενοι δρυῖνοισι θυηπολίας ἐμέλοντο
[1125] μητέρα Δινδυμίνην πολυπότνιαν ἀγκαλέοντες,
[1126] ἐνναέτιν Φρυγίης, Τιτίην θ' ἅμα Κύλληνόν τε,
[1127] οἱ μούνοι πολέων μοιρηγέται ἡδὲ πάρεδροι
[1128] μητέρος Ἰδαίης κεκλήαται, ὅσσοι ἕασιν
[1129] δάκτυλοι Ἰδαῖοι Κρηταιέες, οὓς ποτε νύμφη
[1130] Ἀγχιάλῃ Δικταῖον ἀνὰ σπέος ἀμφοτέρησιν
[1131] δραξαμένη γαίης Οἰαξίδος ἐβλάστησεν.
[1132] πολλὰ δὲ τήνγε λιτῇσιν ἀποστρέψαι ἐριώλας
[1133] Λίσονίδης γουνάζετ' ἐπιλλείβων ἱεροῖσιν
[1134] αἰθομένοισι· ἄμυδις δὲ νέοι Ὀρφῆος ἀνωγῇ
[1135] σκαίροντες βηταρμὸν ἐνόπλιον ὠρχήσαντο,
[1136] καὶ σάκεα ξιφέεσσιν ἐπέκτυπον, ὥς κεν ἰωὴ
[1137] δύσφημος πλάζοιτο δι' ἥερος, ἦν ἔτι λαοὶ
[1138] κηδεῖν βασιλῆος ἀνέστενον. ἔνθεν ἐσαιεὶ
[1139] ῥόμβῳ καὶ τυπάνῳ Ῥεῖν Φρύγες ἰλάσκονται.
[1140] ἡ δὲ που εὐαγέεσσιν ἐπὶ φρένα θῆκε θυηλαῖς
[1141] ἀνταίη δαίμων· τὰ δ' εὐοκότα σήματ' ἔγεντο.

[1142] δένδρεα μὲν καρπὸν χέον ἄσπετον, ἀμφὶ δὲ ποσσὶν
[1143] αὐτομάτη φύε γαῖα τερείνης ἄνθεα ποίης.
[1144] θῆρες δ' εἰλυοὺς τε κατὰ ξυλόχους τε λιπόντες
[1145] οὐρῇσιν σαίνοντες ἐπήλυθον. ἢ δὲ καὶ ἄλλο
[1146] θῆκε τέρας· ἐπεὶ οὐτι παροίτερον ὕδατι νᾶεν
[1147] Δίνδυμον· ἀλλὰ σφιν τότε' ἀνέβραχε διψάδος αὐτως
[1148] ἐκ κορυφῆς ἄλληκτον· Ἰησονίην δ' ἐνέπουσιν
[1149] κεῖνο ποτὸν κρήνην περιναίεται ἄνδρες ὀπίσσω.
[1150] καὶ τότε μὲν δαῖτ' ἀμφὶ θεᾶς θέσαν οὔρεσιν Ἄρκτων,
[1151] μέλποντες Ῥεῖην πολυπότνιαν· αὐτὰρ ἐς ἣν
[1152] ληξάντων ἀνέμων νῆσον λίπον εἰρεσίησιν.
[1153] ἔνθ' ἔρις ἄνδρα ἕκαστον ἀριστήων ὀρόθυνεν,
[1154] ὅστις ἀπολλήξειε πανύστατος. ἀμφὶ γὰρ αἰθῆρ
[1155] νήνεμος ἐστόρεσεν δίνας, κατὰ δ' εὐνάσε πόντον.
[1156] οἱ δὲ γαληναίη πίσυνοι ἐλάασκον ἐπιπρὸ
[1157] νῆα βίη· τὴν δ' οὐ κε διᾶξ ἄλδς ἀίσσουσαν
[1158] οὐδὲ Ποσειδάωνος ἀελλόποδες κίχον ἵπποι.
[1159] ἔμπης δ' ἐγρομένοιο σάλου ζαχρησιν αὔραις,
[1160] αἰ νέον ἐκ ποταμῶν ὑπὸ δαίελον ἠερέθονται,
[1161] τειρόμενοι καὶ δὴ μετελώφειν· αὐτὰρ ὁ τοὺς γε
[1162] πασσυδίη μογέοντας ἐφέλκετο κάρτεϊ χειρῶν
[1163] Ἡρακλῆς, ἐτίνασσε δ' ἀρηρότα δούρατα νηός.
[1164] ἀλλ' ὅτε δὴ Μουσῶν λελημένοι ἠπείροιο
[1165] Ῥυνδακίδας προχοὰς μέγα τ' ἠρίον Αἰγαίωνος
[1166] τυτθὸν ὑπέκ Φρυγίης παρεμέτρεον εἰσορόωντες,
[1167] δὴ τότε' ἀνοχλίζων τετρηχότος οἴδματος ὀλκοὺς
[1168] μεσσόθεν ἄξεν ἐρετμόν. ἀτὰρ τρύφος ἄλλο μὲν αὐτὸς
[1169] ἄμφω χερσὶν ἔχων πέσε δόχμιος, ἄλλο δὲ πόντος
[1170] κλύζε παλιρροθίοισι φέρων. ἀνὰ δ' ἔζετο σιγῇ
[1171] παπταίνων· χεῖρες γὰρ ἀήθεον ἠρεμέουσαι.
[1172] ἦμος δ' ἀγρόθεν εἴσι φυτοσκάφος ἢ τις ἀροτρεὺς
[1173] ἀσπασίως εἰς αὐλὶν ἐήν, δόρποιο χατίζων,
[1174] αὐτοῦ δ' ἐν προμολῇ τετρυμένα γούνατ' ἔκαμψεν
[1175] αὐσταλέος κονίησι, περιτριβέας δέ τε χεῖρας
[1176] εἰσορόων κακὰ πολλὰ ἐπὶ ἠρήσατο γαστρί·
[1177] τῆμος ἄρ' οἱ γ' ἀφίκοντο Κιανίδος ἥθεα γαίης
[1178] ἀμφ' Ἀργανθώνειον ὄρος προχοὰς τε Κίοιο.
[1179] τοὺς μὲν ἐυξείνως Μυσοὶ φιλότῃτι κιόντας
[1180] δειδέχατ', ἐνναέται κείνης χθονός, ἥιά τέ σφιν
[1181] μῆλ' ἀ τε δευομένοις μέθυ τ' ἄσπετον ἐγγυάλιξαν.
[1182] ἔνθα δ' ἔπειθ' οἱ μὲν ξύλα κάγκανα, τοῖ δὲ λεχαίην
[1183] φυλλάδα λειμώνων φέρον ἄσπετον ἀμήσαντες,
[1184] στόρνυσθαι· τοῖ δ' ἀμφὶ πυρήια δινεύεσκον·
[1185] οἱ δ' οἶνον κρητῆρσι κέρων, πονέοντο τε δαῖτα,
[1186] Ἐκβασίῳ ῥέξαντες ὑπὸ κνέφας Ἀπόλλωνι.
[1187] αὐτὰρ ὁ δαίνυσθαι ἐτάροις οἷς εὖ ἐπιτείλας
[1188] βῆ ῥ' ἴμεν εἰς ὕλην υἱὸς Διός, ὥς κεν ἐρετμόν
[1189] οἱ αὐτῷ φθαίῃ καταχείριον ἐντύνασθαι.
[1190] εὖρεν ἔπειτ' ἐλάτῃν ἀλαλήμενος, οὔτε τι πολλοῖς
[1191] ἀχθομένην ὄζοις, οὐδὲ μέγα τηλεθώωσαν,
[1192] ἀλλ' οἶον ταναῆς ἔρνος πέλει αἰγείροιο·
[1193] τόσση ὁμῶς μῆκός τε καὶ ἐς πᾶχος ἦεν ἰδέσθαι.

[1194] ῥίμφα δ' οἰστοδόκην μὲν ἐπὶ χθονὶ θῆκε φαρέτρην
[1195] αὐτοῖσιν τόξοισιν, ἔδω δ' ἀπὸ δέρμα λέοντος.
[1196] τὴν δ' ὄγε χαλκοβαρεῖ ῥοπάλῳ δαπέδοιο τινάξας
[1197] νειόθεν ἀμφοτέρησι περὶ στύπος ἔλλαβε χερσίν,
[1198] ἡνωρὲ πῖσυνος· ἐν δὲ πλατὺν ὦμον ἔρεισεν
[1199] εὖ διαβάς· πεδόθεν δὲ βαθύρριζόν περ ἐοῦσαν
[1200] προσφὺς ἐξήειρε σὺν αὐτοῖς ἔχμασι γαίης.
[1201] ὥς δ' ὅταν ἀπροφάτως ἰστόν νεός, εὔτε μάλιστα
[1202] χειμερίη ὀλοοῖο δύσις πέλει Ὠρίωνος,
[1203] ὑψόθεν ἐμπλήξασα θοῇ ἀνέμοιο κατάιξ
[1204] αὐτοῖσι σφήνεσσιν ὑπὲκ προτόνων ἐρύσσηται·
[1205] ὥς ὄγε τὴν ἥειρεν. ὁμοῦ δ' ἀνὰ τόξα καὶ ἰοὺς
[1206] δέρμα θ' ἐλὼν ῥοπαλόν τε παλίσσυτος ὦρτο νέεσθαι.
[1207] τόφρα δ' ὕλας χαλκῆ σὺν κάλπιδι νόσφιν ὁμίλου
[1208] δίζητο κρήνης ἱερὸν ῥόον, ὥς κέ οἱ ὕδωρ
[1209] φθαίῃ ἀφυσσάμενος ποτιδόρπιον, ἄλλα τε πάντα
[1210] ὀτραλέως κατὰ κόσμον ἐπαρτίσσειεν ἰόντι.
[1211] δὴ γάρ μιν τοίοισιν ἐν ἥθεσιν αὐτὸς ἔφερβεν,
[1212] νηπίαχον τὰ πρῶτα δόμων ἐκ πατρὸς ἀπούρας,
[1213] δίου Θειοδάμαντος, ὃν ἐν Δρυόπεσσιν ἔπεφνεν
[1214] νηλειῶς, βοδὸς ἀμφὶ γεωμόρου ἀντιόωντα.
[1215] ἦτοι ὁ μὲν νειοῖο γύας τέμνεσκεν ἀρότρῳ
[1216] Θειοδάμας ἀνίῃ βεβολημένος· αὐτὰρ ὁ τὸν γε
[1217] βοῦν ἀρότην ἥνωγε παρασχέμεν οὐκ ἐθέλοντα.
[1218] ἔτετο γὰρ πρόφασιν πολέμου Δρυόπεσσι βαλέσθαι
[1219] λευγαλέην, ἐπεὶ οὔτι δίκης ἀλέγοντες ἔναιον.
[1220] ἀλλὰ τὰ μὲν τηλοῦ κεν ἀποπλάγξειεν αἰοδῆς.
[1221] αἶψα δ' ὅ γε κρήνην μετεκίαθεν, ἦν καλέουσι
[1222] πηγὰς ἀγχίγυοι περιναίεται. οἱ δέ που ἄρτι
[1223] νυμφάων ἴσταντο χοροί· μέλε γάρ σφισι πάσαις,
[1224] ὄσσαι κεῖσ' ἐρατὸν νύμφαι ῥίον ἀμφενέμοντο,
[1225] Ἄρτεμιν ἐννυχίῃσιν αἰεὶ μέλπεσθαι αἰοδαῖς.
[1226] αἰ μὲν, ὄσαι σκοπιάς ὀρέων λάχον ἢ καὶ ἐναύλους,
[1227] αἶγε μὲν ὑλήωροι ἀπόπροθεν ἐστιχόωντο,
[1228] ἢ δὲ νέον κρήνης ἀνεδύετο καλλινάοιο
[1229] νύμφη ἐφυδατίη· τὸν δὲ σχεδὸν εἰσενόησεν
[1230] κάλλει καὶ γλυκερῇσιν ἐρευθόμενον χαρίτεσσιν.
[1231] πρὸς γάρ οἱ διχόμενις ἀπ' αἰθέρος αὐγάζουσα
[1232] βάλλε σεληναίη. τὴν δὲ φρένας ἐπτοίησεν
[1233] Κύπρις, ἀμηχανίη δὲ μόλις συναγείρατο θυμόν.
[1234] αὐτὰρ ὅ γ' ὥς τὰ πρῶτα ῥόῳ ἐνὶ κάλπιν ἔρεισεν
[1235] λέχρις ἐπιχριμθεῖς, περὶ δ' ἄσπετον ἔβραχεν ὕδωρ
[1236] χαλκὸν ἐς ἡχέεντα φορεῦμενον, αὐτίκα δ' ἦ γε
[1237] λαῖδον μὲν καθύπερθεν ἐπ' αὐχένος ἄνθετο πῆχυν
[1238] κύσσαι ἐπιθύουσα τέρεν στόμα· δεξιτερῇ δὲ
[1239] ἀγκῶν' ἔσπασε χειρί, μέση δ' ἐνικάββαλε δίνῃ.
[1240] τοῦ δ' ἥρως ἰάχοντος ἐπέκλυεν οἶος ἐταίρων
[1241] Εἰλατίδης Πολύφημος, ἰὼν προτέρωσε κελεύθου,
[1242] δέκτο γὰρ Ἡρακλῆα πελώριον, ὀππόθ' ἵκοιτο.
[1243] βῆ δὲ μεταίξας Πηγέων σχεδόν, ἥύτε τις θῆρ
[1244] ἄγριος, ὃν ῥά τε γῆρυς ἀπόπροθεν ἵκετο μήλων,
[1245] λιμῶ δ' αἰθόμενος μετανίσσεται, οὐδ' ἐπέκυρσεν

[1246] ποίμνησιν· πρὸ γὰρ αὐτοῖ ἐνὶ σταθμοῖσι νομῆες
[1247] ἔλσαν· ὁ δὲ στενάχων βρέμει ἄσπετον, ὄφρα κάμησιν·
[1248] ὥς τότε ἄρ' Εἰλατίδης μεγάλ' ἔστενεν, ἀμφὶ δὲ χῶρον
[1249] φοῖτα κεκληγῶς· μελέη δέ οἱ ἔπλετο φωνή.
[1250] αἶψα δ' ἐρυσσάμενος μέγα φάσγανον ὤρτο δίεσθαι,
[1251] μήπως ἢ θήρεσσιν ἔλωρ πέλοι, ἢέ μιν ἄνδρες
[1252] μοῦνον ἐόντ' ἐλόχησαν, ἄγουσι δὲ ληΐδ' ἐτοίμην.
[1253] ἔνθ' αὐτῷ ξύμβλητο κατὰ στίβον Ἡρακλῆι
[1254] γυμνὸν ἐπαίσσων παλάμη ξίφος· εὖ δέ μιν ἔγνω
[1255] σπερχόμενον μετὰ νῆα διὰ κνέφας· αὐτίκα δ' ἄτην
[1256] ἔκφατο λευγαλέην, βεβαρημένος ἄσθματι θυμόν·
[1257] 'δαιμόνιε, στυγερὸν τοι ἄχος πάμπρωτος ἐνίψω.
[1258] οὐ γὰρ Ὑλας κρήνηνδε κιῶν σόος αὐτίς ἰκάνει.
[1259] ἀλλὰ ἐ ληιστῆρες ἐνιχρίμψαντες ἄγουσιν,
[1260] ἢ θῆρες σίνονται· ἐγὼ δ' ἰάχοντος ἄκουσα.'
[1261] ὥς φάτο· τῷ δ' αἰόντι κατὰ κροτάφων ἄλις ἰδρῶς
[1262] κήκειεν, ἐν δὲ κελαινὸν ὑπὸ σπλάγχνοις ζέεν αἶμα.
[1263] χωόμενος δ' ἐλάτην χαμάδις βάλεν, ἐς δὲ κέλευθον
[1264] τὴν θέεν, ἣ πόδες αὐτὸν ὑπέκφερον αἰσσουντα.
[1265] ὥς δ' ὅτε τίς τε μύωπι τετυμμένος ἔσσυτο ταῦρος
[1266] πίσεά τε προλιπὼν καὶ ἐλεσπίδας, οὐδὲ νομήων
[1267] οὐδ' ἀγέλης ὄθεται, πρήσσει δ' ὁδόν, ἄλλοτ' ἄπαυστος,
[1268] ἄλλοτε δ' ἰστάμενος, καὶ ἀνὰ πλατὺν αὐχέν' αἰέρων
[1269] ἵησιν μύκημα, κακῷ βεβολημένος οἴστρω·
[1270] ὥς ὅγε μαιμῶων ὅτῃ μὲν θοᾷ γούνατ' ἔπαλλεν
[1271] συνεχέως, ὅτῃ δ' αὖτε μεταλλήγων καμάτοιο
[1272] τῆλε διαπρύσιον μεγάλη βοάσκεν αὐτῇ.
[1273] αὐτίκα δ' ἀκροτάτας ὑπερέσχεθεν ἄκριας ἀστήρ
[1274] ἠῶος, πνοιαί δὲ κατήλυθον· ὦκα δὲ Τίφυς
[1275] ἐσβαίνειν ὀρόθυνεν, ἐπαύρεσθαί τ' ἀνέμοιο.
[1276] οἱ δ' εἴσβαινον ἄφαρ λελημένοι· ὕψι δὲ νηὸς
[1277] εὐναίας ἐρύσαντες ἀνεκρούσαντο κάλως.
[1278] κυρτώθῃ δ' ἀνέμῳ λῖνα μεσσόθῃ, τῆλε δ' ἀπ' ἀκτῆς
[1279] γηθόσουνοι φορέοντο παραὶ Ποσιδήιον ἄκρην.
[1280] ἦμος δ' οὐρανόθεν χαροπὴ ὑπολάμπεται ἠώς
[1281] ἐκ περάτης ἀνιοῦσα, διαγλαύσσουσι δ' ἀταρποί,
[1282] καὶ πεδία δροσόνετα φαεινῇ λάμπεται αἴγλη,
[1283] τῆμος τούσ γ' ἐνόησαν αἰδρεῖν λιπόντες.
[1284] ἐν δὲ σφιν κρατερὸν νεῖκος πέσεν, ἐν δὲ κολῶδς
[1285] ἄσπετος, εἰ τὸν ἄριστον ἀποπρολιπόντες ἔβησαν
[1286] σφωιτέρων ἐτάρων. ὁ δ' ἀμηχανίησιν ἀτυχθεὶς
[1287] οὔτε τι τοῖον ἔπος μετεφώνεεν, οὔτε τι τοῖον
[1288] Αἰσονίδης· ἀλλ' ἦστο βαρεῖη νειόθεν ἄτη
[1289] θυμὸν ἔδων· Τελαμῶνα δ' ἔλεν χόλος, ὥδέ τ' ἔειπεν·
[1290] 'ἦσ' αὐτῶς εὐκήλος, ἐπεὶ νύ τοι ἄρμενον ἦεν
[1291] Ἡρακλῆα λιπεῖν· σέο δ' ἔκτοθι μῆτις ὄρωρεν,
[1292] ὄφρα τὸ κείνου κῦδος ἀν' Ἑλλάδα μὴ σε καλύψῃ,
[1293] αἶ κε θεοὶ δώσωσιν ὑπότροπον οἴκαδε νόστον.
[1294] ἀλλὰ τί μύθων ἦδος; ἐπεὶ καὶ νόσφιν ἐταίρων
[1295] εἴμι τεῶν, οἱ τόνγε δόλον συνετεκτύναντο.'
[1296] ἦ, καὶ ἐς Ἀγνιάδην Τίφυν θόρε· τῷ δέ οἱ ὅσσε
[1297] ὄστλιγγες μαλεροῖο πυρὸς ὥς ἰνδάλλοντο.

[1298] καί νύ κεν ἄψ ὀπίσω Μουσῶν ἐπὶ γαῖαν ἵκοντο
[1299] λαῖτμα βιησάμενοι ἀνέμου τ' ἄλληκτον ἰωήν,
[1300] εἰ μὴ Θρηικίοιο δύω υἷες Βορέας
[1301] Αἰακίδην χαλεποῖσιν ἐρητύεσκον ἔπεσσιν,
[1302] σχέτλιοι· ἧ τέ σφιν στυγερὴ τίσις ἔπλετ' ὀπίσσω
[1303] χερσὶν ὕφ' Ἡρακλῆος, ὃ μιν δίζεσθαι ἔρυκον.
[1304] ἄθλων γὰρ Πελῖαο δεδουπότος ἄψ ἀνιόντας
[1305] τήνῳ ἐν ἀμφιρύτῃ πέφνεν, καὶ ἀμήσατο γαῖαν
[1306] ἀμφ' αὐτοῖς, στήλας τε δύω καθύπερθεν ἔτευξεν,
[1307] ὧν ἑτέρη, θάμβος περιώσιον ἀνδράσι λεύσσειν,
[1308] κίνυται ἠχήεντος ὑπὸ πνοιῇ βορέας.
[1309] καὶ τὰ μὲν ὧς ἤμελλε μετὰ χρόνον ἐκτελέεσθαι.
[1310] τοῖσιν δὲ Γλαῦκος βρυχίης ἀλὸς ἐξεφαάνθη,
[1311] Νηρῆος θείοιο πολυφράδμων ὑποφήτης·
[1312] ὕψι δὲ λαχυῆέν τε κάρη καὶ στήθε' ἀείρας
[1313] νειόθεν ἐκ λαγόνων στιβαρῇ ἐπορέξατο χειρὶ
[1314] νηίου ὀλκαίοιο, καὶ ἴαχεν ἐσσυμένοισιν·
[1315] 'τίπτε παρὲκ μέγαλοιο Διὸς μενεαίνετε βουλήν
[1316] Αἰήτεω πτολίεθρον ἄγειν θρασὺν Ἡρακλῆα;
[1317] Ἄργεῖ οἱ μοῖρ' ἐστὶν ἀτασθάλῳ Εὐρυσθῇ
[1318] ἐκπλήσαι μογέοντα δωδεκα πάντας ἀέθλους,
[1319] ναίειν δ' ἀθανάτοισι συνέστιον, εἴ κ' ἔτι παύρους
[1320] ἐξανύσῃ· τῷ μὴ τι ποθῇ κείνοιο πελέσθω.
[1321] αὐτῶς δ' αὖ Πολύφημον ἐπὶ προχοῇσι Κίοιο
[1322] πέπρωται Μυσοῖσι περικλεὲς ἄστυ καμόντα
[1323] μοῖραν ἀναπλήσειν Χαλύβων ἐν ἀπείρονι γαίῃ.
[1324] αὐτὰρ ὕλαν φιλότῃ θεὰ ποιήσατο νύμφη
[1325] ὃν πόσιν, οἷό περ οὐνεκ' ἀποπλαγχθέντες ἔλειφθεν.'
[1326] ἧ, καὶ κῦμ' ἀλίσστον ἐφέσσατο νειόθι δύψας·
[1327] ἀμφὶ δέ οἱ δίνῃσι κυκώμενον ἄφρεεν ὕδωρ
[1328] πορφύρεον, κοίλῃν δὲ διῆξ ἀλὸς ἔκλυσε νῆα.
[1329] γήθησαν δ' ἥρωες· ὃ δ' ἐσσυμένως ἐβεβήκει
[1330] Αἰακίδης Τελαμῶν ἐς Ἰήσωνα, χεῖρα δὲ χειρὶ
[1331] ἄκρην ἀμφιβαλὼν προσπτύξατο, φώνησέν τε·
[1332] 'Αἰσονίδη, μὴ μοί τι χολώσεται, ἀφραδίῃσιν
[1333] εἴ τί περ ἀασάμην· πέρι γάρ μ' ἄχος εἶλεν ἐνισπεῖν
[1334] μῦθον ὑπερφιάλόν τε καὶ ἄσχετον, ἀλλ' ἀνέμοισιν
[1335] δώομεν ἀμπλακίην, ὥς καὶ πάρος εὐμενέοντες.'
[1336] τὸν δ' αὖτ' Αἴσωνος υἱὸς ἐπιφραδέως προσέειπεν·
[1337] ὦ πέπον, ἧ μάλα δὴ με κακῷ ἐκυδάσσαο μύθῳ,
[1338] φὰς ἐνὶ τοῖσιν ἅπασιν ἐνηέος ἀνδρὸς ἀλείτῃν
[1339] ἔμμεναι. ἀλλ' οὐ θήν τοι ἀδευκέα μῆνιν ἀέξω,
[1340] πρίν περ ἀνιηθεῖς· ἐπεὶ οὐ περὶ πώεσι μῆλων,
[1341] οὐδὲ περὶ κτεάτεσσι χαλεπόμενος μενέηνας,
[1342] ἀλλ' ἐτάρου περὶ φωτός. ἔολπα δέ τοι σὲ καὶ ἄλλω
[1343] ἀμφ' ἐμεῦ, εἰ τοιόνδε πέλοι ποτέ, δηρίσασθαι.'
[1344] ἧ ῥα, καὶ ἀρθμηθέντες, ὅπῃ πάρος, ἐδριόωντο.
[1345] τῷ δὲ Διὸς βουλήσιν, ὃ μὲν Μυσοῖσι βαλέσθαι
[1346] μέλλεν ἐπώνυμον ἄστυ πολισσάμενος ποταμοῖο
[1347] Εἰλατίδης Πολύφημος· ὃ δ' Εὐρυσθῆος ἀέθλους
[1348] αὐτὶς ἰὼν πονέεσθαι. ἐπηπείλησε δὲ γαῖαν
[1349] Μυσίδ' ἀναστήσειν αὐτοσχεδόν, ὁππότε μὴ οἱ

[1350] ἡ ζωοῦ εὖροιεν Ὕλα μόρον, ἥε θανόντος.
[1351] τοῖο δὲ ρύσι' ὅπασσαν ἀποκρίναντες ἀρίστους
[1352] υἱέας ἐκ δήμοιο, καὶ ὄρκια ποιήσαντο,
[1353] μήποτε μαστεύοντες ἀπολλήξειν καμάτοιο.
[1354] τούνεκεν εἰσέτι νῦν περ Ὕλαν ἐρέουσι Κιανοί,
[1355] κοῦρον Θειοδάμαντος, ἐυκτιμένης τε μέλονται
[1356] Τρηχίνος. δὴ γάρ ῥα κατ' αὐτόθι νάσσατο παῖδας,
[1357] οὓς οἱ ρύσια κεῖθεν ἐπιπροέηκαν ἄγεσθαι.
[1358] Νηῦν δὲ πανημερίην ἄνεμος φέρε νυκτί τε πάση
[1359] λάβρος ἐπιπνείων· ἀτὰρ οὐδ' ἐπὶ τυτθὸν ἄητο
[1360] ἠοῦς τελλομένης, οἱ δὲ χθονὸς εἰσανέχουσιν
[1361] ἀκτὴν ἐκ κόλποιο μάλ' εὐρεῖαν ἐσιδέσθαι
[1362] φρασσάμενοι, κώπησιν ἅμ' ἡελίῳ ἐπέκελσαν.